

ਰਾਜ ਦਾ ਸੁਭਸਮਾਚਾਰ (ਇੱਕ ਪ੍ਰਚਾਰ)

ਪ੍ਰੋਫੈਸਰ ਡੈਨੀ ਮਕੈਅਨ (ਯੂਨੀਵਰਸਿਟੀ ਔਫ ਜੇਸ, ਨਾਈਜੀਰੀਆ)

ਕੁਝ ਸਾਲ ਪਹਿਲਾਂ ਗੋਬੇ ਦੇ ਅਮਿਰ ਨੇ ਮੈਨੂੰ ਇੱਕ ਮੁਲਾਕਾਤ ਦੇ ਲਈ ਸੱਦਾ ਦਿੱਤਾ। ਕੁਝ ਮਹੀਨੇ ਦੇ ਬਾਅਦ ਮੈਂ ਇੱਕ ਮਹਿਲ ਦੇ ਵਿੱਚ ਗਿਆ। ਇੱਕ ਅਧਿਕਾਰੀ ਨੇ ਉਹ ਸਾਰੇ ਨਿਯਮ ਦੱਸੇ ਜੋ ਅਮਿਰ ਨੂੰ ਮਿਲਦੇ ਸਮੇਂ ਧਿਆਨ ਵਿੱਚ ਰੱਖਣੇ ਜ਼ਰੂਰੀ ਸਨ। ਜਦੋਂ ਤੁਸੀਂ ਮਹਿਲ ਦੇ ਵਿੱਚ ਜਾਂਦੇ ਹੋ ਤਾਂ ਤੁਹਾਨੂੰ ਆਪਣੀ ਜੁੱਤੀ ਲਾਹ ਦੇਣੀ ਚਾਹੀਦੀ ਹੈ। ਤੁਹਾਨੂੰ ਅਮਿਰ ਦੇ ਨਾਲ ਹੱਥ ਨਹੀਂ ਮਿਲਾਉਣਾ ਚਾਹੀਦਾ ਕਿਉਂਕਿ ਉਹ ਆਮ ਲੋਕਾਂ ਦੇ ਨਾਲ ਹੱਥ ਨਹੀਂ ਮਿਲਾਉਂਦਾ। ਤੁਸੀਂ ਅਮਿਰ ਦੇ ਨਾਲ ਇੱਕ ਬਰਾਬਰ ਨਹੀਂ ਬੈਠ ਸਕਦੇ। ਤੁਹਾਨੂੰ ਰਾਜੇ ਨੂੰ “ਮਹਾਰਾਜ” ਜਾਂ “ਜਨਾਬ ਸ਼ਾਹੀ ਮਹਾਰਾਜ” ਕਹਿ ਕੇ ਸੰਬੋਧਿਤ ਕਰਨਾ ਪਵੇਗਾ।

ਹਰੇਕ ਰਾਜ ਦੀਆਂ ਆਪਣੀਆਂ ਵਿਸ਼ੇਸ਼ਤਾਵਾਂ, ਨਿਯਮ ਅਤੇ ਆਗੂ ਹੁੰਦੇ ਹਨ। ਜੇਕਰ ਤੁਸੀਂ ਉਸ ਰਾਜ ਦਾ ਹਿੱਸਾ ਹੋ ਤਾਂ ਤੁਹਾਨੂੰ ਉਸ ਰਾਜ ਅਤੇ ਇਸਦੇ ਨਿਯਮਾਂ ਨੂੰ ਸਮਝਣਾ ਪੈਂਦਾ ਹੈ। ਮੈਂ ਦੇ ਵਚਨਾਂ ਦੇ ਨਾਲ ਅਰੰਭ ਕਰਾਂਗਾ ਜੋ ਇਸ ਪ੍ਰਚਾਰ ਦੀ ਨੀਂਹ ਦੇ ਵੱਜੋਂ ਕੰਮ ਕਰਨਗੇ।

ਮੱਤੀ 6:9-10:

ਹੇ ਸਾਡੇ ਪਿਤਾ, ਜਿਹੜਾ ਸੁਰਗ ਵਿੱਚ ਹੈ, ਤੇਰਾ ਨਾਮ ਪਾਕ ਮੰਨਿਆ ਜਾਵੇ, ਤੇਰਾ ਰਾਜ ਆਵੇ, ਤੇਰੀ ਮਰਜ਼ੀ ਜਿਹੀ ਸੁਰਗ ਵਿੱਚ ਪੂਰੀ ਹੁੰਦੀ ਹੈ ਜਮੀਨ ਉੱਤੇ ਵੀ ਹੋਵੇ।

ਲੂਕਾ 9:1-2:

ਉਸ ਨੇ ਬਾਰਾਂ ਚੇਲਿਆਂ ਨੂੰ ਇੱਕਠੇ ਬੁਲਾ ਕੇ ਉਨ੍ਹਾਂ ਨੂੰ ਸਾਰਿਆਂ ਭੂਤਾਂ ਉੱਤੇ ਅਤੇ ਰੋਗਾਂ ਦੇ ਦੂਰ ਕਰਨ ਦੀ ਸ਼ਕਤੀ ਤੇ ਇਖ਼ਤਿਆਰ ਦਿੱਤਾ। ਅਰ ਉਨ੍ਹਾਂ ਨੂੰ ਪਰਮੇਸੁਰ ਦੇ ਰਾਜ ਦਾ ਪਰਚਾਰ ਕਰਨ ਅਤੇ ਰੋਗੀਆਂ ਨੂੰ ਚੰਗੇ ਕਰਨ ਲਈ ਘੱਲਿਆ।

ਇਸ ਸੰਦੇਸ਼ ਦੇ ਵਿੱਚ, ਮੈਂ ਪਰਮੇਸੁਰ ਦੇ ਰਾਜ ਦੀ ਇੱਕ ਵੱਡੀ ਤਸਵੀਰ ਦੇਣਾ ਚਾਹੁੰਦਾ ਹਾਂ ਅਤੇ ਵਿਖਾਉਣਾ ਚਾਹੁੰਦਾ ਹਾਂ ਕਿ ਇਹ ਸਚਿਆਈ ਸਾਡੇ ਜੀਵਨਾਂ ਦੇ ਵਿੱਚ ਅਭਿਆਸਿਕ ਕਿਵੇਂ ਹੋ ਸਕਦੀ ਹੈ।

ਪਰਮੇਸ਼ੁਰ ਦਾ ਰਾਜ: ਵੱਡੀ ਤਸਵੀਰ

ਜਦੋਂ ਮੈਂ ਬੱਚਾ ਸੀ, ਮੈਂ ਸੋਚਦਾ ਸੀ ਕਿ “ਪਰਮੇਸ਼ੁਰ ਦਾ ਰਾਜ” ਪਰਮੇਸ਼ੁਰ ਦਾ ਸਦੀਪਕ ਘਰ-ਸਵਰਗ ਸੀ। ਰਾਜ ਦੇ ਬਹੁਤ ਸਾਰੇ ਵਚਨ ਸਾਡੇ ਸਦੀਪਕ ਘਰ ਦਾ ਹਵਾਲਾ ਦਿੰਦੇ ਹਨ। “ਨਾ ਹਰੇਕ ਜਿਹੜਾ ਮੈਨੂੰ ਪ੍ਰਭੂ! ਪ੍ਰਭੂ! ਕਹਿੰਦਾ ਹੈ ਸੁਰਗ ਦੇ ਰਾਜ ਵਿੱਚ ਵੜੇਗਾ ਬਲਕਣ ਉਹੋ ਜੇ ਮੇਰੇ ਸੁਰਗੀ ਪਿਤਾ ਦੀ ਮਰਜ਼ੀ ਉੱਤੇ ਚੱਲਦਾ ਹੈ” (ਮੱਤੀ 7:21)।

ਜਿਵੇਂ ਮੈਂ ਹੋਰ ਅਧਿਐਨ ਕੀਤਾ, ਤਾਂ ਮੈਂ ਸਮਝਣਾ ਸ਼ੁਰੂ ਕੀਤਾ ਕਿ ਰਾਜ ਪਰਮੇਸ਼ੁਰ ਦੇ ਸਦੀਪਕ ਘਰ ਨਾਲੋਂ ਕਿਤੇ ਜਿਆਦਾ ਹੈ। ਕੁਝ ਸਮੇਂ ਦੇ ਲਈ ਮੈਂ ਸੋਚਿਆ ਕਿ ਰਾਜ ਕਿਸੇ ਤਰ੍ਹਾਂ ਦੇ ਨਾਲ ਕਲੀਸਿਆ ਦੇ ਹੀ ਬਰਾਬਰ ਹੈ। ਮੱਛੀਆਂ ਦੇ ਦ੍ਰਿਸ਼ਟਾਂਤ ਜਿਹੇ ਦ੍ਰਿਸ਼ਟਾਂਤ ਹਵਾਲੇ ਦਰਸਾਉਂਦੇ ਹਨ ਕਿ ਰਾਜ ਦੇ ਕੁਝ ਹਵਾਲੇ ਸਵਰਗ ਦੇ ਬਾਰੇ ਨਹੀਂ ਹਨ।

ਫੇਰ ਸੁਰਗ ਦਾ ਰਾਜ ਇੱਕ ਜਾਲ ਵਰਗਾ ਹੈ ਜਿਹੜਾ ਝੀਲ ਵਿੱਚ ਸੁੱਟਿਆ ਗਿਆ ਅਤੇ ਹਰ ਭਾਂਤ ਦੇ ਮੱਛ ਕੱਛ ਸਮੇਟ ਲਿਆਇਆ। ਸੇ ਜਾਂ ਉਹ ਭਰ ਗਿਆ ਤਾਂ ਲੋਕ ਕੰਢੇ ਉੱਤੇ ਖਿੱਚ ਕੇ ਲੈ ਆਏ ਅਤੇ ਬੈਠ ਕੇ ਖਰੀਆਂ ਨੂੰ ਭਾਂਡਿਆਂ ਵਿੱਚ ਜਮਾ ਕੀਤਾ ਅਤੇ ਨਿਕੰਮੀਆਂ ਨੂੰ ਪਰੇ ਸੁੱਟ ਦਿੱਤਾ। ਸੇ ਜੁਗ ਦੇ ਅੰਤ ਦੇ ਸਮੇਂ ਅਜਿਹਾ ਹੀ ਹੋਵੇਗਾ। ਦੂਤ ਨਿੱਕਲ ਆਉਣਗੇ ਅਤੇ ਧਰਮੀਆਂ ਵਿੱਚੋਂ ਦੁਸ਼ਟਾਂ ਨੂੰ ਅੱਡ ਕਰਨਗੇ। ਅਰ ਇਨ੍ਹਾਂ ਨੂੰ ਭਖਦੇ ਭੱਠੇ ਵਿੱਚ ਸੁੱਟ ਦੇਣਗੇ। ਉੱਥੇ ਰੋਣਾ ਅਰ ਕਚੀਚੀਆਂ ਵੱਟਣਾ ਹੋਵੇਗਾ (ਮੱਤੀ 13:47-50)।

ਇਸ ਹਵਾਲਾ ਕਲੀਸਿਆ ਦੇ ਲਈ ਹੈ। ਸਾਡੀਆਂ ਕਲੀਸਿਆਵਾਂ ਦੇ ਕੁਝ ਵਿਸ਼ਵਾਸੀ ਅਸਲ ਹਨ ਅਤੇ ਕੁਝ ਕਪਟੀ ਹਨ, ਕਲੀਸਿਆ ਦੇ ਯੁੱਗ ਦੇ ਅੰਤ ਵਿੱਚ, ਪਰਮੇਸ਼ੁਰ ਉਨ੍ਹਾਂ ਨੂੰ ਵੱਖਰਿਆਂ ਕਰੇਗਾ: “ਨਾ ਹਰੇਕ ਜਿਹੜਾ ਮੈਨੂੰ ਪ੍ਰਭੂ! ਪ੍ਰਭੂ! ਕਹਿੰਦਾ ਹੈ ਸੁਰਗ ਦੇ ਰਾਜ ਵਿੱਚ ਵੜੇਗਾ ਬਲਕਣ ਉਹੋ ਜੇ ਮੇਰੇ ਸੁਰਗੀ ਪਿਤਾ ਦੀ ਮਰਜ਼ੀ ਉੱਤੇ ਚੱਲਦਾ ਹੈ” (ਮੱਤੀ 7:21)।

ਜਿੰਨਾ ਜਿਆਦਾ ਮੈਂ ਅਧਿਐਨ ਕੀਤਾ, ਤਾਂ ਮੈਨੂੰ ਉਨੇ ਹੀ ਜਿਆਦਾ ਚਿੰਨ੍ਹ ਮਿਲੇ ਕਿ ਪਰਮੇਸ਼ੁਰ ਦਾ ਰਾਜ ਕਲੀਸਿਆ ਨਾਲੋਂ ਜਿਆਦਾ ਵਿਸ਼ਾਲ ਹੈ। ਯਿਸੂ ਨੇ ਕਿਹਾ, “ਪਰ ਜੇ ਮੈਂ ਪਰਮੇਸ਼ੁਰ ਦੇ ਆਤਮਾ ਦੀ ਸਹਾਇਤਾ ਨਾਲ ਭੂਤਾਂ ਨੂੰ ਕੱਢਦਾ ਹਾਂ ਤਾਂ ਪਰਮੇਸ਼ੁਰ ਦਾ ਰਾਜ ਤੁਹਾਡੇ ਉੱਤੇ ਆ ਪਹੁੰਚਿਆ ਹੈ” (ਮੱਤੀ 12:28)। ਜੇਕਰ ਕਲੀਸਿਆ ਦਾ ਜਨਮ ਪੰਤੋਕੁਸਤ ਦੇ ਦਿਨ ਹੋਇਆ ਤਾਂ ਰਾਜ ਪਹਿਲਾਂ ਹੀ ਆ ਪਹੁੰਚਿਆ ਸੀ, ਤਾਂ ਫਿਰ ਕਲੀਸਿਆ ਅਤੇ ਰਾਜ ਦੋਵੇਂ ਇੱਕ ਸਮਾਨ ਨਹੀਂ ਹਨ।

ਇੰਨਾਂ ਵਿਚਾਰਾਂ ਨੇ ਮੈਨੂੰ ਰਾਜ ਨੂੰ ਸੰਪੂਰਨ ਦ੍ਰਿਸ਼ਟੀਕੋਣ ਵੱਲ ਵੇਖਣ ਦੇ ਲਈ ਮੈਨੂੰ ਮਜ਼ਬੂਰ ਕੀਤਾ। ਹੁਣ ਮੈਂ ਅਜਿਹਾ ਕਰਨਾ ਚਾਹੁੰਦਾ ਹਾਂ।

ਅਦਨ ਦੇ ਬਾਗ਼ ਵਿੱਚ ਪਰਮੇਸ਼ੁਰ ਦਾ ਰਾਜ

ਰਚਨਾ ਦੇ ਦੌਰਾਨ ਪਰਮੇਸ਼ੁਰ ਨੇ ਕਿਹਾ, “ਤਾਂ ਪਰਮੇਸ਼ੁਰ ਨੇ ਆਖਿਆ ਕਿ ਅਸੀਂ ਆਦਮੀ ਨੂੰ ਆਪਣੇ ਸਰੂਪ ਉੱਤੇ ਅਰ ਆਪਣੇ ਵਰਗਾ ਬਣਾਈਏ ਅਤੇ ਉਹ ਸਮੁੰਦਰ ਦੀਆਂ ਮੱਛੀਆਂ ਉੱਤੇ ਅਤੇ ਅਕਾਸ਼ ਦੀਆਂ ਪੰਛੀਆਂ ਉੱਤੇ ਅਤੇ ਡੰਗਰਾਂ ਉੱਤੇ ਸਗੋਂ ਸਾਰੀ ਧਰਤੀ ਉੱਤੇ ਅਤੇ ਧਰਤੀ ਪੂਰ ਸਾਰੇ ਘਿੱਸਰਨ ਵਾਲਿਆਂ ਉੱਤੇ ਰਾਜ ਕਰਨ” (ਉਤਪਤ 1:26)। ਜਦੋਂ ਪਰਮੇਸ਼ੁਰ ਦੇ ਮਨੁੱਖਾਂ ਨੂੰ ਬਣਾਇਆ ਤਾਂ ਉਸਨੇ ਕੁਝ ਤਰੀਕਿਆਂ ਦੇ ਨਾਲ ਆਪਣੇ ਜਿਹਾ ਬਣਾਇਆ।

ਇਹ ਤਰਕਸ਼ੀਲ ਹੈ ਕਿ ਪਰਮੇਸ਼ੁਰ ਮਨੁੱਖਾਂ ਦੇ ਰਹਿਣ ਲਈ ਅਜਿਹਾ ਸਥਾਨ ਬਣਾਏਗਾ ਜਿਸਦੇ ਵਿੱਚ ਅਜਿਹੇ ਸਥਾਨ ਦੀਆਂ ਵਿਸ਼ੇਸ਼ਤਾਵਾਂ ਹੋਣਗੀਆਂ ਜਿਸ ਮਾਹੌਲ ਵਿੱਚ ਪਰਮੇਸ਼ੁਰ ਆਪ ਨਿਵਾਸ ਕਰਦਾ ਹੈ। ਅਦਨ ਦਾ ਬਾਗ਼ ਕਿਸ ਤਰ੍ਹਾਂ ਦਾ ਸੀ?

ਉੱਥੇ ਕੋਈ ਵੀ ਪਾਪ ਜਾਂ ਨੈਤਿਕ ਗ਼ਲਤੀ ਨਹੀਂ ਸੀ; ਇਹ ਸਵਰਗ ਦੀ ਤਰ੍ਹਾਂ ਸੀ।

ਉੱਥੇ ਕੋਈ ਵੀ ਬਿਮਾਰੀ ਜਾਂ ਮੌਤ ਜਾਂ ਦੁੱਖ ਨਹੀਂ ਸੀ; ਇਹ ਸਵਰਗ ਦੀ ਤਰ੍ਹਾਂ ਸੀ।

ਉੱਥੇ ਕੋਈ ਵੀ ਅਣਸੁਖਾਵੀਂ ਚੀਜ਼ ਨਹੀਂ ਸੀ। ਇਹ ਸਵਰਗ ਦੀ ਤਰ੍ਹਾਂ ਸੰਪੂਰਨਤਾ ਦਾ ਸਥਾਨ ਸੀ।

ਉੱਥੇ ਕੋਈ ਵਿਕਾਰ ਨਹੀਂ ਸੀ। ਸਭ ਕੁਝ ਉਸੇ ਪ੍ਰਕਾਰ ਕੰਮ ਕਰ ਰਿਹਾ ਸੀ ਜਿਵੇਂ ਇਸਦੀ ਰਚਨਾ ਹੋਈ ਸੀ; ਇਹ ਸਵਰਗ ਦੀ ਤਰ੍ਹਾਂ ਸੀ।

ਅਦਨ ਦਾ ਬਾਗ਼ ਧਰਤੀ ਤੇ ਪਰਮੇਸ਼ੁਰ ਦੇ ਰਾਜ ਦੀ ਤਰ੍ਹਾਂ ਸੀ। “ਉਪਰੰਤ ਪਰਮੇਸ਼ੁਰ ਨੇ ਸਰਬੱਤ ਨੂੰ ਜਿਹ ਨੂੰ ਉਸ ਨੇ ਬਣਾਇਆ ਸੀ ਡਿੱਠਾ ਅਤੇ ਵੇਖੇ ਉਹ ਬਹੁਤ ਹੀ ਚੰਗਾ ਸੀ” (ਉਤਪਤ 1:31)। ਇਹ ਧਰਤੀ ਤੇ ਪਰਮੇਸ਼ੁਰ ਦੇ ਰਾਜ ਬਾਰੇ ਪਹਿਲੀ ਟਿੱਪਣੀ ਸੀ। ਜਦੋਂ ਹਰੇਕ ਚੀਜ਼ ਚੰਗੀ ਹੁੰਦੀ ਹੈ, ਹਰੇਕ ਚੀਜ਼ ਆਪਣੇ ਸਹੀ ਸਥਾਨ ਤੇ ਹੁੰਦੀ ਤੇ ਅਤੇ ਤਰਤੀਬ ਵਿੱਚ ਹੁੰਦੀ ਹੈ। ਧਰਤੀ ਤੇ ਸਭ ਕੁਝ ਉਸੇ ਪ੍ਰਕਾਰ ਸੀ ਜਿਵੇਂ ਪਰਮੇਸ਼ੁਰ ਚਾਹੁੰਦਾ ਸੀ। ਇਹ ਤਰਤੀਬ, ਸੁੰਦਰਤਾ ਅਤੇ ਸੰਪੂਰਨਤਾਈ ਦੇ ਪਰਮੇਸ਼ੁਰ ਦੇ ਘਰ ਸਵਰਗ ਦੀ ਝਲਕ ਦਿੰਦਾ ਸੀ।

ਅਦਨ ਦੇ ਬਾਗ਼ ਵਿੱਚ ਪਰਮੇਸ਼ੁਰ ਦੇ ਰਾਜ ਦਾ ਗੁਆਚਣਾ

ਪਰਮੇਸ਼ੁਰ ਦੇ ਧਿਆਨਪੂਰਵਕ ਹਦਾਇਤਾਂ ਦਿੱਤੀਆਂ ਕਿ ਧਰਤੀ ਤੇ ਪਰਮੇਸ਼ੁਰ ਦੇ ਰਾਜ ਨੂੰ ਕਾਇਮ ਅਤੇ ਸੰਭਾਲ ਕੇ ਕਿਵੇਂ ਰੱਖਣਾ ਹੈ। ਦੁੱਖਪੂਰਵਕ, ਮਨੁੱਖ ਨੇ ਪਰਮੇਸ਼ੁਰ ਦੇ ਪਵਿੱਤਰ ਭਰੋਸੇ ਨੂੰ ਤੋੜ ਦਿੱਤਾ ਅਤੇ ਪਰਮੇਸ਼ੁਰ ਦੇ ਵਿਰੁੱਧ ਪਾਪ ਕੀਤਾ। ਇਸਦਾ ਨਤੀਜਾ ਦੇ ਖ਼ਤਰਨਾਕ ਸਥਿਤੀਆਂ ਵਿੱਚ ਨਿੱਕਲਿਆ।

ਪਹਿਲਾ, ਪਾਪ ਸੰਸਾਰ ਦੇ ਵਿੱਚ ਦਾਖਿਲ ਹੋਇਆ ਅਤੇ ਉਸਨੇ ਮਨੁੱਖ ਦੇ ਵਿੱਚ ਪਰਮੇਸ਼ੁਰ ਦੇ ਸਰੂਪ ਨੂੰ ਵਿਗਾੜ ਦਿੱਤਾ। ਦੂਸਰਾ, ਕਿਉਂਕਿ ਮਨੁੱਖਾਂ ਨੇ ਪਰਮੇਸ਼ੁਰ ਦੇ ਸਰੂਪ ਨੂੰ ਬਹੁਤ ਹੱਦ ਤੱਕ ਗੁਆ ਦਿੱਤਾ, ਇਸ ਕਾਰਨ ਉਹ ਉਸ ਸੰਪੂਰਨ ਸਥਾਨ ਦੇ ਰਹਿਣ ਦੇ ਯੋਗ ਨਹੀਂ ਰਹੇ। ਅਦਨ ਹੁਣ ਮਨੁੱਖ ਦੇ ਰਹਿਣ ਦਾ ਢੁੱਕਵਾਂ ਸਥਾਨ ਨਹੀਂ ਰਿਹਾ।

ਇਸ ਲਈ, ਪਰਮੇਸ਼ੁਰ ਨੇ ਉਨ੍ਹਾਂ ਨੂੰ ਉਸ ਸਥਾਨ ਤੋਂ ਹਟਾ ਦਿੱਤਾ ਅਤੇ ਧਰਤੀ ਨੂੰ ਸ਼ਰਾਪ ਦਿੱਤਾ ਜਿਵੇਂ ਉਸਨੇ ਆਦਮੀ ਅਤੇ ਔਰਤ ਨੂੰ ਸ਼ਰਾਪ ਦਿੱਤਾ ਸੀ। ਪਰਮੇਸ਼ੁਰ ਨੇ ਧਰਤੀ ਨੂੰ ਸ਼ਰਾਪ ਦਿੱਤਾ ਤਾਂ ਕਿ ਉਹ ਕੰਡੇ, ਕੰਡਿਆਲੇ ਨੂੰ ਉਗਾਏਗੀ। ਧਰਤੀ ਨੇ ਆਪਣੀ ਬਹੁਤ ਸੁੰਦਰਤਾ, ਆਰਾਮ, ਉਪਜਾਊ ਸ਼ਕਤੀ ਅਤੇ ਸੁਰੱਖਿਆ ਨੂੰ ਗੁਆ ਦਿੱਤਾ। ਜਿਵੇਂ ਮਨੁੱਖ ਉਨ੍ਹਾਂ ਦੇ ਆਪਣੀ ਵੀ ਪਵਿੱਤਰਤਾਈ ਦੀ ਝਲਕ ਹਨ, ਇਸੇ ਕਰਕੇ ਧਰਤੀ ਵੀ ਉਸ ਸਥਾਨ ਦੀ ਝਲਕ ਹੀ ਹੈ ਜਿਵੇਂ ਪਰਮੇਸ਼ੁਰ ਨੇ ਇਸਨੂੰ ਪਹਿਲਾਂ ਬਣਾਇਆ ਸੀ। ਇਸ ਗੱਲ ਨੂੰ ਇਸ ਪ੍ਰਚਾਰ ਦੇ ਨਾਲ ਜੋੜਣ ਦੇ ਲਈ ਕਹੀਏ ਤਾਂ: ਪਰਮੇਸ਼ੁਰ ਦਾ ਰਾਜ ਧਰਤੀ ਤੇ ਢਹਿ ਗਿਆ।

ਜੇ ਪਰਮੇਸ਼ੁਰ ਨੇ ਬਣਾਇਆ ਸੀ ਉਹ ਵਿਗਾੜ ਗਿਆ।

ਜਿਸਨੂੰ ਪਰਮੇਸ਼ੁਰ ਨੇ ਸੁੰਦਰ ਬਣਾਇਆ ਸੀ ਹੁਣ ਉਹ ਬਦਸੂਰਤ ਹੋ ਗਿਆ।

ਜਿਸਨੂੰ ਪਰਮੇਸ਼ੁਰ ਨੇ ਆਰਾਮਦਾਇਕ ਬਣਾਇਆ ਸੀ ਹੁਣ ਉਹ ਪੀੜਾ-ਦਾਇਕ ਬਣ ਗਿਆ।

ਜਿਸਨੂੰ ਪਰਮੇਸ਼ੁਰ ਨੇ ਪਵਿੱਤਰ ਰਹਿਣ ਦੇ ਲਈ ਬਣਾਇਆ ਸੀ ਹੁਣ ਹ ਪਾਪ-ਮਈ ਅਤੇ ਭ੍ਰਿਸ਼ਟ ਹੋ ਗਿਆ।

ਜੇ ਯੋਜਨਾ ਪਰਮੇਸ਼ੁਰ ਨੇ ਮਨੁੱਖਜਾਤੀ ਅਤੇ ਧਰਤੀ ਦੇ ਲਈ ਬਣਾਈ ਸੀ ਹੁਣ ਉਹ ਪੂਰੀ ਨਹੀਂ ਹੋਵੇਗੀ।

ਪਰ ਪਰਮੇਸ਼ੁਰ ਨੇ ਕੁਝ ਵੀ ਗੁਆਇਆ ਨਹੀਂ ਹੈ। ਉਹ ਹਾਰ ਨਹੀਂ ਸਕਦਾ। “ਕੋਈ ਬੁੱਧ, ਕੋਈ ਮੱਤ, ਕੋਈ ਸਲਾਹ ਨਹੀਂ ਜੋ ਯਹੋਵਾਹ ਦੇ ਵਿਰੁੱਧ ਚੱਲੇ” (ਕਹਾਉਤਾਂ 21:30)। ਸ਼ੈਤਾਨ ਨੇ ਕੋਸ਼ਿਸ ਪਰ ਉਹ ਕਦੇ ਵੀ ਪਰਮੇਸ਼ੁਰ ਨੂੰ ਜਿੱਤ ਨਹੀਂ ਸਕਿਆ।

- ਪਰਮੇਸ਼ੁਰ ਦੇ ਕੰਮ ਨੂੰ ਕੌਣ ਰੋਕ ਸਕਦਾ ਹੈ?
- ਜਦੋਂ ਪਰਮੇਸ਼ੁਰ ਹਾਂ ਕਹਿੰਦਾ ਹੈ ਤਾਂ ਫਿਰ ਕੌਣ ਨਾਂਹ ਕਹਿ ਸਕਦਾ ਹੈ?
- ਪਰਮੇਸ਼ੁਰ ਦੇ ਬਣਾਏ ਹੋਏ ਨੂੰ ਕੌਣ ਨਾਸ਼ ਕਰ ਸਕਦਾ ਹੈ?

ਪਰਮੇਸ਼ੁਰ ਹਾਰ ਨੂੰ ਸਵੀਕਾਰ ਨਹੀਂ ਕਰੇਗਾ। ਪਰਮੇਸ਼ੁਰ ਉਨ੍ਹਾਂ ਵਸਤਾਂ ਨੂੰ ਮੁੜ-ਬਹਾਲ ਕਰ ਸਕਦਾ ਹੈ ਅਤੇ ਸੰਭਾਲ ਸਕਦਾ ਹੈ ਜੋ ਖਰਾਬ ਹੋ ਚੁੱਕੀਆਂ ਹਨ। ਪਰਮੇਸ਼ੁਰ ਪ੍ਰਮੁੱਖ ਛੁਟਕਾਰਾ ਦੇਣ ਵਾਲਾ ਹੈ।

ਪਰਮੇਸ਼ੁਰ ਨੇ ਧਰਤੀ ਤੇ ਆਪਣੇ ਰਾਜ ਨੂੰ ਮੁੜ-ਬਹਾਲ ਕਰਨ ਦੀ ਯੋਜਨਾ ਬਣਾਈ।

ਉਸਦੇ ਰਾਜ ਦੀ ਤਰੱਕੀ ਅਤੇ ਸਲਾਮਤੀ ਦੀ ਕੋਈ ਹੱਦ ਨਹੀਂ ਹੋਵੇਗੀ, ਦਾਊਦ ਦੀ ਰਾਜਗੱਦੀ ਉੱਤੇ ਅਤੇ ਉਸਦੀ ਪਾਤਸ਼ਾਹੀ ਉੱਤੇ, ਭਈ ਉਹ ਉਸਨੂੰ ਕਾਇਮ ਕਰੇ ਅਤੇ ਨਿਆਂ ਅਤੇ ਧਰਮ ਨਾਲ ਉਸਨੂੰ ਹੁਣ ਤੋਂ ਜੁੱਗੋ-ਜੁੱਗ ਸੰਭਾਲੇ। ਸੈਨਾ ਦੇ ਯਹੋਵਾਹ ਦੀ ਅਣਖ ਇਹ ਕਰੇਗੀ (ਯਸਾਯਾਹ 9:7)।

ਇੱਥੋਂ ਤੱਕ ਕਿ ਆਦਮ ਅਤੇ ਹਵਾ ਦੇ ਪਾਪ ਵਿੱਚ ਡਿੱਗਣ ਤੋਂ ਪਹਿਲਾਂ, ਪਰਮੇਸੁਰ ਦੀ ਧਰਤੀ ਤੇ ਆਪਣੇ ਰਾਜ ਨੂੰ ਮੁੜ ਬਹਾਲ ਕਰਨ ਅਤੇ ਪੁਨਰ ਉਸਾਰੀ ਕਰਨ ਦੀ ਯੋਜਨਾ ਸੀ। ਬਾਈਬਲ ਦੇ ਸਭ ਤੋਂ ਮਹੱਤਵਪੂਰਨ ਉਦੇਸ਼ਾਂ ਦੇ ਵਿੱਚੋਂ ਇੱਕ ਧਰਤੀ ਦੇ ਉੱਤੇ ਸਵਰਗ ਦੀ ਤਰ੍ਹਾਂ ਪਰਮੇਸੁਰ ਦੇ ਰਾਜ ਦੀ ਮੁੜ ਬਹਾਲੀ ਦੀ ਵਿਆਖਿਆ ਕਰਨਾ ਹੈ। ਮੁੜ ਬਹਾਲੀ ਦੀ ਪ੍ਰਕਿਰਿਆ ਹੁਣ ਵੀ ਚੱਲ ਰਹੀ ਹੈ। ਅਸੀਂ ਉਤਪਤ 12:1-3 ਦੇ ਵਿੱਚ ਇਸ ਪ੍ਰਕਿਰਿਆ ਦੀ ਸ਼ੁਰੂਆਤ ਨੂੰ ਵੇਖਦੇ ਹਾਂ।

ਪਰਮੇਸੁਰ ਦਾ ਰਾਜ ਅਤੇ ਅਬਰਾਹਾਮ

ਜਦੋਂ ਅਬਰਾਹਾਮ ਨੇ ਇਸ ਸੰਦੇਸ਼ ਨੂੰ ਪ੍ਰਾਪਤ ਕੀਤਾ ਤਾਂ ਉਹ ਕਸਦੀਆਂ ਦੇ ਊਰ ਵਿੱਚ ਸੀ:

ਤਦ ਯਹੋਵਾਹ ਨੇ ਅਬਰਾਮ ਨੂੰ ਆਖਿਆ ਤੂੰ ਆਪਣੇ ਦੇਸ ਤੋਂ ਅਰ ਆਪਣੇ ਸਾਕਾਂ ਤੋਂ ਅਰ ਆਪਣੇ ਪਿਤਾ ਦੇ ਘਰ ਤੋਂ ਉਸ ਦੇਸ ਨੂੰ ਜੋ ਮੈਂ ਤੈਨੂੰ ਵਿਖਾਵਾਂਗਾ ਨਿੱਕਲ ਤੁਰ। ਅਤੇ ਮੈਂ ਤੈਨੂੰ ਇੱਕ ਵੱਡੀ ਕੌਮ ਬਣਾਵਾਂਗਾ ਅਰ ਮੈਂ ਤੈਨੂੰ ਅਸੀਸ ਦਿਆਂਗਾ ਅਰ ਮੈਂ ਤੇਰਾ ਨਾਉਂ ਵੱਡਾ ਕਰਾਂਗਾ ਅਰ ਤੂੰ ਬਰਕਤ ਦਾ ਕਾਰਨ ਹੋ, ਜੋ ਤੈਨੂੰ ਅਸੀਸ ਦਿੰਦੇ ਹਨ ਮੈਂ ਉਨ੍ਹਾਂ ਨੂੰ ਅਸੀਸ ਦਿਆਂਗਾ ਅਤੇ ਜੋ ਤੈਨੂੰ ਤੁੱਛ ਜਾਣਦਾ ਹੈ ਮੈਂ ਉਹ ਨੂੰ ਸਰਾਪ ਦਿਆਂਗਾ ਅਤੇ ਤੇਰੇ ਕਾਰਨ ਸਰਿਸ਼ਟੀ ਦੇ ਸਾਰੇ ਘਰਾਣੇ ਮੁਬਾਰਕ ਹੋਣਗੇ (ਉਤਪਤ 12:1-3, ਕੁਝ ਗੱਲਾਂ ਜ਼ੋਰ ਦਿੱਤਾ ਗਿਆ ਹੈ)।

ਭਾਵੇਂਕਿ ਇੱਥੇ ਰਾਜ ਸ਼ਬਦ ਦਾ ਇਸਤੇਮਾਲ ਨਹੀਂ ਕੀਤਾ ਗਿਆ, ਪਰ ਇਸ ਬਿਆਨ ਦੇ ਵਿੱਚ ਦੋ ਵਾਇਦਿਆਂ ਦੇ ਕਰਕੇ ਅਸੀਂ ਵਿਸ਼ਵਾਸ ਕਰਦੇ ਹਾਂ ਕਿ ਪਰਮੇਸੁਰ ਧਰਤੀ ਤੇ ਆਪਣੇ ਰਾਜ ਨੂੰ ਮੁੜ ਬਹਾਲ ਕਰਨਾ ਅਰੰਭ ਕਰ ਰਿਹਾ ਸੀ।

ਪਰਮੇਸੁਰ ਨੇ ਇਸਰਾਏਲ ਦੇ ਵਿੱਚੋਂ ਇੱਕ ਮਹਾਨ ਕੌਮ ਬਣਾਉਣ ਦਾ ਵਾਇਦਾ ਕੀਤਾ

ਇਹ ਦਿਲਚਸਪ ਹੈ ਕਿ ਲਗਭਗ ਅੱਗਲਾ ਇੱਕ ਤਿਹਾਈ ਪੁਰਾਣਾ ਨੇਮ ਇਸ ਕੌਮ ਦੀ ਉਸਾਰੀ ਕਰਨ ਵਿਆਖਿਆ ਵਿੱਚ ਬਿਤਾਇਆ ਗਿਆ ਹੈ।

ਅਸੀਂ ਇਸ ਕੌਮ ਨੂੰ ਬਣਾਉਣ ਦੇ ਵਿੱਚ ਪਰਮੇਸੁਰ ਨੂੰ ਦੋ ਸਿਧਾਂਤਾਂ ਦਾ ਉਪਯੋਗ ਕਰਦੇ ਹੋਏ ਵੇਖਦੇ ਹਾਂ ਜਿੰਨ੍ਹਾਂ ਦਾ ਉਪਯੋਗ ਉਹ ਆਪਣੀਆਂ ਯੋਜਨਾਵਾਂ ਵਿੱਚ ਕਰਦਾ ਹੋਇਆ ਪ੍ਰਤੀਤ ਹੁੰਦਾ ਹੈ।

1. ਜਦੋਂ ਪਰਮੇਸ਼ੁਰ ਧਰਤੀ ਤੇ ਕੰਮ ਕਰਦਾ ਹੈ, ਉਹ ਹਮੇਸ਼ਾਂ ਮਨੁੱਖਾਂ ਦੇ ਦੁਆਰਾ ਕੰਮ ਕਰਦਾ ਹੈ। ਪਰਮੇਸ਼ੁਰ ਧਰਤੀ ਤੇ ਆਪਣੇ ਕੰਮ ਨੂੰ ਪੂਰਿਆਂ ਕਰਨ ਦੇ ਲਈ ਆਮ ਤੌਰ ਤੇ ਸਵਰਗਦੂਤਾਂ ਨੂੰ ਨਹੀਂ ਭੇਜਦਾ ਹੈ।
2. ਜਦੋਂ ਪਰਮੇਸ਼ੁਰ ਧਰਤੀ ਤੇ ਕੰਮ ਕਰਦਾ ਹੈ ਤਾਂ ਉਹ ਸਖਤ, ਧੀਮੇ, ਐਖੇ ਅਤੇ ਉੱਨਤੀਸ਼ੀਲ ਤਰੀਕੇ ਨਾਲ ਕੰਮ ਕਰਦਾ ਹੈ, ਇਹ ਸਾਡੇ ਕੰਮ ਕਰਨ ਦੇ ਤਰੀਕੇ ਨਾਲੋਂ ਬਿਲਕੁਲ ਉਲਟ ਹੁੰਦਾ ਹੈ। ਕੌਮ ਨੂੰ ਬਣਾਉਣ ਦੇ ਵਿੱਚ ਬਹੁਤ ਸਾਰੀਆਂ ਰੁਕਾਵਟਾਂ ਸਨ। ਪਰ ਅੰਤ ਦੇ ਵਿੱਚ ਇਹ ਇੱਕ ਅਸਲੀਅਤ ਬਣ ਗਿਆ।

ਮੈਂ ਇਹ ਨਹੀਂ ਸੋਚਦਾ ਕਿ ਕੌਮ ਧਰਤੀ ਤੇ ਪਰਮੇਸ਼ੁਰ ਦੇ ਰਾਜ ਦੀ ਮੁੜ ਬਹਾਲੀ ਦੀ ਸੰਪੂਰਨ ਪੂਰਤੀ ਸੀ। ਪਰ ਇਹ ਉਸ ਦਿਸ਼ਾ ਦੇ ਵੱਲ ਇੱਕ ਕਦਮ ਸੀ। ਰਾਜ ਨੇ ਵਿਖਾਇਆ ਕਿ ਪਰਮੇਸ਼ੁਰ ਧਰਤੀ ਤੇ ਆਪਣੇ ਲੋਕਾਂ ਦੇ ਵਿੱਚ ਰਾਜ ਕਰੇਗਾ। ਦੁੱਖ ਪੂਰਵਕ ਮਨੁੱਖੀ ਤੱਥਾਂ ਦੇ ਕਾਰਨ ਇਹ ਸਿਰਫ਼ ਕੁਝ ਹੱਦ ਤੱਕ ਹੀ ਸਫਲ ਹੋਇਆ।

ਪਰਮੇਸ਼ੁਰ ਨੇ ਵਾਇਦਾ ਕੀਤਾ ਅਬਰਾਹਾਮ ਦੀ ਸੰਤਾਨ ਧਰਤੀ ਦੇ ਸਾਰੇ ਲੋਕਾਂ ਦੇ ਲਈ ਬਰਕਤ ਦਾ ਕਾਰਨ ਹੋਣਗੇ

“ਤੇਰੇ ਕਾਰਨ ਧਰਤੀ ਦੇ ਸਾਰੇ ਘਰਾਣੇ ਮੁਬਾਰਕ ਹੋਣਗੇ” (ਉਤਪਤ 12:3)। ਇਹ ਵਾਇਦਾ ਯਿਸੂ ਦੇ ਆਉਣ ਦੇ ਪੂਰਾ ਹੋਇਆ।

ਪਰਮੇਸ਼ੁਰ ਦਾ ਰਾਜ ਅਤੇ ਯਿਸੂ

ਯਿਸੂ ਦੇ ਬਪਤਿਸਮੇ ਅਤੇ ਪਰਤਾਵੇ ਤੋਂ ਬਾਅਦ ਲੂਕਾ ਯਿਸੂ ਦੇ ਬਾਰੇ ਯਹੂਦੀ ਅਰਾਧਨਾ ਘਰ ਦੇ ਜਾਣ ਦੀ ਕਹਾਣੀ ਦੇ ਬਾਰੇ ਦੱਸਦਾ ਹੈ। ਯਿਸੂ ਆਪਣੇ ਘਰੇਲੂ ਯਹੂਦੀ ਅਰਾਧਨਾ ਘਰ ਦੇ ਵਿੱਚ ਗਿਆ ਅਤੇ ਉਸਨੇ ਵਚਨਾਂ ਨੂੰ ਪੜ੍ਹਣ ਦੀ ਪਹਿਲ ਕਦਮੀ ਕੀਤੀ। ਉਸ ਦਿਨ ਯਸਾਯਾਹ 61 ਦੇ ਵਿੱਚੋਂ ਪੜ੍ਹਿਆ ਗਿਆ।

“ਪ੍ਰਭੂ ਦਾ ਆਤਮਾ ਮੇਰੇ ਉੱਤੇ ਹੈ ਇਸ ਲਈ ਜੇ ਉਸਨੇ ਮੈਨੂੰ ਮਸਹ ਕੀਤਾ, ਭਈ ਗ਼ਰੀਬਾਂ ਨੂੰ ਖੁਸ਼ਖ਼ਬਰੀ ਸੁਣਾਵਾ, ਉਸ ਮੈਨੂੰ ਘੱਲਿਆਂ ਭਈ ਬੰਧੂਆਂ ਨੂੰ ਛੁੱਟਣ ਅਤੇ ਅੰਨ੍ਹਿਆਂ ਨੂੰ ਵੇਖਣ ਦਾ ਪ੍ਰਚਾਰ ਕਰਾਂ ਤੇ ਕੁਚਲਿਆਂ ਹੋਇਆਂ ਨੂੰ ਛੁਡਾਵਾਂ। ਅਤੇ ਪ੍ਰਭੂ ਦੀ ਮਨਜ਼ੂਰੀ ਦੇ ਵਰ੍ਹੇ ਦਾ ਪ੍ਰਚਾਰ ਕਰਾਂ।” ਅਤੇ ਪੋਥੀ ਬੰਦ ਕਰ ਕੇ ਸੇਵਕ ਨੂੰ ਦਿੱਤੀ ਅਤੇ ਬੈਠ ਗਿਆ ਅਰ ਸਭਨਾਂ ਦੀਆਂ ਅੱਖਾਂ ਜਿਹੜੇ ਸਮਾਜ ਵਿੱਚ ਹਾਜ਼ਰ ਸਨ ਉਸ ਤੇ ਲੱਗੀਆਂ ਹੋਈਆਂ ਸਨ। ਤਦ ਉਹ ਉਨ੍ਹਾਂ ਨੂੰ ਕਹਿਣ ਲੱਗਾ ਕਿ “ਇਹ ਲਿਖਤ ਅੱਜ ਤੁਹਾਡੇ ਕੰਨਾਂ ਵਿੱਚ ਪੂਰੀ ਹੋਈ ਹੈ।” (ਲੂਕਾ 4:18-21)।

ਆਪਣੀ ਸੇਵਕਾਈ ਦੇ ਸ਼ੁਰੂਆਤੀ ਦਿਨਾਂ ਵਿੱਚ, ਯਿਸੂ ਨੇ ਇੱਕ ਮਜ਼ਬੂਤ ਸੰਕੇਤ ਦਿੱਤਾ ਕਿ ਉਹ ਪਰਮੇਸ਼ੁਰ ਦੁਆਰਾ ਸੈਂਕੜੇ ਸਾਲਾਂ ਤੋਂ ਕੀਤੇ ਜਾ ਰਹੀ ਮੁੜ ਬਹਾਲੀ ਦੀ ਪ੍ਰਕਿਰਿਆ ਨੂੰ ਜਾਰੀ ਰੱਖਣ ਦੇ ਲਈ ਆਇਆ ਸੀ।

- ਪਾਪ ਦੇ ਨਤੀਜੇ ਵੱਜੋਂ, ਸੰਸਾਰ ਆਤਮਿਕ ਅਤੇ ਭੌਤਿਕ ਤੌਰ ਤੇ ਗ਼ਰੀਬ ਬਣ ਚੁੱਕਾ ਸੀ। ਪਰ ਯਿਸੂ ਨੇ ਘੋਸ਼ਣਾ ਕੀਤੀ ਕਿ ਉਸਦਾ ਮਸਹ ਕੀਤਾ ਗਿਆ ਹੈ ਤਾਂ ਉਹ “ਗ਼ਰੀਬਾਂ ਦੇ ਲਈ ਖੁਸ਼ਖ਼ਬਰੀ ਦੀ ਘੋਸ਼ਣਾ ਕਰੇ।”

- ਆਤਮਿਕ ਡਿੱਗਣ ਦੇ ਕਾਰਨ, ਮਨੁੱਖ ਜਾਤੀ ਪਾਪ ਦੀ ਕੈਦੀ ਬਣ ਚੁੱਕੀ ਸੀ। ਪਰ ਯਿਸੂ ਨੇ ਕਿਹਾ ਕਿ ਉਹ “ਬੰਧੂਆਂ ਦੇ ਲਈ ਛੁਟਕਾਰੇ ਦਾ ਪ੍ਰਚਾਰ ਕਰਨ ਆਇਆ ਹੈ।”
- ਆਤਮਿਕ ਡਿੱਗਣ ਦੇ ਕਾਰਨ ਮਨੁੱਖ ਜਾਤੀ ਆਤਮਿਕ ਤੌਰ ਤੇ ਅੰਨ੍ਹੀ ਹੋ ਚੁੱਕੀ ਸੀ, ਜਿਸਦਾ ਅਰਥ ਇਹ ਹੈ ਕਿ ਲੋਕ ਸਚਿਆਈ ਨੂੰ ਨਹੀਂ ਸਮਝਦੇ ਸਨ। ਕੁਝ ਲੋਕ ਸਰੀਰਕ ਤੌਰ ਤੇ ਅੰਨ੍ਹੇ ਹੋ ਚੁੱਕੇ ਸਨ। ਪਰ ਯਿਸੂ ਆਇਆ ਤਾਂ ਉਹ “ਅੰਨ੍ਹਿਆਂ ਨੂੰ ਵੇਖਣ ਦਾ ਪ੍ਰਚਾਰ ਕਰੇ।”
- ਮਨੁੱਖ ਦਾ ਪਤਨ ਦੇ ਕਾਰਨ ਸ਼ੈਤਾਨ ਅਤੇ ਉਸਦੇ ਦੁਸ਼ਟ ਆਤਮਾਵਾਂ ਨੇ ਲੋਕਾਂ ਨੂੰ ਕਈ ਤਰੀਕਿਆਂ ਦੇ ਨਾਲ ਦਬਾਇਆ ਸੀ। ਪਰ ਯਿਸੂ ਨੇ ਕਿਹਾ ਕਿ ਉਹ “ਤੇ ਕੁਚਲਿਆਂ ਹੋਇਆਂ ਨੂੰ ਛੁਡਾਵਾਂ।”

ਯਿਸੂ ਕਹਿ ਰਿਹਾ ਸੀ ਕਿ ਉਸਦਾ ਉਦੇਸ਼ ਬਹੁਤ ਸਾਰੇ ਅਜਿਹੇ ਸ਼ਰਾਪਾਂ ਨੂੰ ਤੋੜਣਾ ਹੈ ਪਾਪ ਦੇ ਕਾਰਨ ਧਰਤੀ ਤੇ ਲੱਗ ਚੁੱਕੇ ਸਨ। ਜੇਕਰ ਇਸਨੂੰ ਦੂਸਰੇ ਤਰੀਕੇ ਦੇ ਨਾਲ ਕਹੀਏ, ਯਿਸੂ ਧਰਤੀ ਤੇ ਇਸ ਲਈ ਆਇਆ ਕਿ ਉਹ ਧਰਤੀ ਤੇ ਪਰਮੇਸ਼ੁਰ ਦੇ ਰਾਜ ਦੀ ਸਥਾਪਨਾ ਨੂੰ ਜਾਰੀ ਰੱਖ ਸਕੇ। ਅਤੇ ਜੇਕਰ ਅਸੀਂ ਇੱਕ ਹੋਰ ਹੀ ਤਰੀਕੇ ਦੇ ਨਾਲ ਕਹੀਏ, ਤਾਂ ਯਿਸੂ ਧਰਤੀ ਤੇ ਪਰਮੇਸ਼ੁਰ ਦੁਆਰਾ ਅਬਰਾਹਾਮ ਦੇ ਨਾਲ ਕੀਤੇ ਦੂਸਰੇ ਵਾਇਦੇ ਨੂੰ ਪੂਰਾ ਕਰਨ ਆਇਆ ਸੀ-ਧਰਤੀ ਦੇ ਸਾਰੇ ਲੋਕਾਂ ਲਈ ਬਰਕਤ ਦਾ ਕਾਰਨ ਬਣਨ ਦੇ ਵਾਈਦੇ ਲਈ। “ਆਖਿਆ ਸਮਾਂ ਪੂਰਾ ਹੋਇਆ ਅਤੇ ਪਰਮੇਸ਼ੁਰ ਦਾ ਰਾਜ ਨੇੜੇ ਆ ਗਿਆ ਹੈ। ਤੇਬਾ ਕਰੋ ਅਤੇ ਖੁਸ਼ ਖਬਰੀ ਉੱਤੇ ਪਰਤੀਤ ਕਰੋ” (ਮਰਕੁਸ 1:14-15)। ਰਾਜ ਯਿਸੂ ਦੀ ਸਾਰੀ ਸੇਵਕਾਈ ਦੇ ਦੌਰਾਨ ਉਸਦੀ ਸਿੱਖਿਆ ਦਾ ਕੇਂਦਰੀ ਵਿਸ਼ਾ ਬਣਿਆ ਰਿਹਾ।

ਪਰਮੇਸ਼ੁਰ ਦਾ ਰਾਜ ਅਤੇ ਕਲੀਸਿਆ

ਜਿਸ ਜ਼ਰੀਏ ਦੇ ਦੁਆਰਾ ਪਰਮੇਸ਼ੁਰ ਨੇ ਪੁਰਾਣੇ ਨੇਮ ਦੇ ਸਮੇਂ ਕਾਲ ਵਿੱਚ ਕੰਮ ਕੀਤਾ ਉਹ ਇਸਰਾਏਲ ਕੌਮ ਸੀ। ਨਵੇਂ ਨੇਮ ਦੇ ਵਿੱਚ ਕਲੀਸਿਆ ਪਰਮੇਸ਼ੁਰ ਦੇ ਕੰਮ ਕਰਨ ਦਾ ਜ਼ਰੀਆ ਬਣੀ। ਕਲੀਸਿਆ ਕਈ ਕਾਰਨਾਂ ਦੇ ਕਰਕੇ ਪੁਰਾਣੇ ਨੇਮ ਨਾਲੋਂ ਜਿਆਦਾ ਉੱਨਤ ਸੀ:

- ਕਲੀਸਿਆ ਦੇ ਵਿੱਚ ਸਿਰਫ਼ ਯਹੂਦੀ ਹੀ ਨਹੀਂ ਸਗੋਂ ਸਭ ਲੋਕ ਸ਼ਾਮਲ ਹੋਏ।
- ਕਲੀਸਿਆ ਦੇ ਦੁਆਰਾ ਹਰੇਕ ਵਿਸ਼ਵਾਸੀ ਦੇ ਲਈ ਪਵਿੱਤਰ ਆਤਮਾ ਦਾ ਵਰਦਾਨ ਉਪਲੱਭਧ ਹੋਇਆ ਜਦਕਿ ਪੁਰਾਣੇ ਨੇਮ ਦੇ ਵਿੱਚ ਇਹ ਸਿਰਫ਼ ਕੁਝ ਵੱਡੇ ਆਤਮਿਕ ਲੋਕਾਂ ਨੂੰ ਹੀ ਮਿਲਦਾ ਸੀ।
- ਕਲੀਸਿਆ ਨੇ ਪਰਮੇਸ਼ੁਰ ਦੇ ਨਾਲ ਇੱਕ ਨਿੱਜੀ ਸੰਬੰਧ ਦੇ ਉੱਤੇ ਨਵੇਂ ਤਰੀਕੇ ਦਾ ਜ਼ੋਰ ਦਿੱਤਾ।

- ਕਲੀਸਿਆ ਨੇ ਜਾਨਵਰਾਂ ਦੇ ਬਲੀਦਾਨ ਅਤੇ ਅਤੇ ਧਾਰਮਿਕ ਰਸਮਾਂ ਦੀ ਬਜਾਏ ਆਤਮਾ ਅਤੇ ਸਚਿਆਈ ਦੇ ਵਿੱਚ ਅਰਾਧਨਾ ਕਰਨ ਤੇ ਜ਼ੋਰ ਦਿੱਤਾ।

ਯਿਸੂ ਤੋਂ ਪਰਮੇਸ਼ੁਰ ਦੇ ਰਾਜ ਬਾਰੇ ਪਾਠ

ਰਾਜ ਦੇ ਬਾਰੇ ਕੁਝ ਅਜਿਹੇ ਪਾਠ ਹਨ ਜੋ ਅਸੀਂ ਯਿਸੂ ਦੇ ਜੀਵਨ ਅਤੇ ਸਿੱਖਿਆ ਤੋਂ ਸਿੱਖ ਸਕਦੇ ਹਾਂ।

(1) ਪਰਮੇਸ਼ੁਰ ਦੇ ਰਾਜ ਦੀਆਂ ਭੂਗੋਲਿਕ ਸੀਮਾਵਾਂ ਨਹੀਂ ਹਨ ਪਰ ਜਿੱਥੇ ਕਿਤੇ ਰਾਜਾ ਹੁੰਦਾ ਹੈ ਉੱਥੇ ਰਾਜ ਹੁੰਦਾ ਹੈ।

- ਜਦੋਂ ਯਿਸੂ ਇੱਕ ਵਿਆਹ ਦੇ ਵਿੱਚ ਗਿਆ, ਤਾਂ ਉਸਨੇ ਮੈ ਪ੍ਰਦਾਨ ਕੀਤੀ ਕਿਉਂਕਿ ਉਸਦੀ ਹਜ਼ੂਰੀ ਦੇ ਦੁਆਰਾ ਰਾਜ ਉਸ ਸਥਾਨ ਤੱਕ ਫੈਲ ਗਿਆ।
- ਜਦੋਂ ਯਿਸੂ ਬਿਮਾਰਾਂ ਨੂੰ ਮਿਲਿਆ, ਉਸਨੇ ਉਨ੍ਹਾਂ ਨੂੰ ਚੰਗਿਆਂ ਕੀਤਾ ਕਿਉਂਕਿ ਉਸਦਾ ਰਾਜ ਰੋਗਾਂ ਅਤੇ ਬਿਮਾਰੀ ਤੱਕ ਵੱਧ ਗਿਆ।
- ਜਦੋਂ ਯਿਸੂ ਭੁੱਖੇ ਲੋਕਾਂ ਨੂੰ ਮਿਲਿਆ, ਉਸਨੇ ਉਨ੍ਹਾਂ ਦੇ ਭੋਜਨ ਪ੍ਰਦਾਨ ਕੀਤਾ ਕਿਉਂਕਿ ਉਸਦਾ ਰਾਜ ਲੋਕਾਂ ਦੀਆਂ ਬੁਨਿਆਦੀ ਜ਼ਰੂਰਤਾਂ ਦੀ ਸੇਵਾ ਰੱਖਦਾ ਸੀ।

ਯਿਸੂ ਅੱਜ ਕਿਸੇ ਵੀ ਅਜਿਹੇ ਸਥਾਨ ਨੂੰ ਸ਼ਾਮਲ ਕਰਕੇ ਆਪਣੇ ਰਾਜ ਨੂੰ ਵਧਾਉਣਾ ਚਾਹੁੰਦਾ ਹੈ ਜਿੱਥੇ ਉਸਦੇ ਪੈਰੋਕਾਰ ਜਾਂਦੇ ਹਨ। ਇਹ ਉਸਦੇ ਰਾਜ ਦਾ ਹਿੱਸਾ ਬਣ ਜਾਂਦਾ ਹੈ ਕਿਉਂਕਿ ਰਾਜੇ ਦੇ ਲੋਕ ਉੱਥੇ ਹਨ। ਇਹ ਸ਼ਾਹੀ ਪਰਿਵਾਰ ਦਾ ਹਿੱਸਾ ਹੋਣ ਦੇ ਨਾਤੇ ਸਾਡੀ ਜ਼ਿੰਮੇਦਾਰੀ ਹੈ। ਸਾਨੂੰ ਇਸ ਗੱਲ ਨੂੰ ਪੱਕਿਆਂ ਕਰਨਾ ਚਾਹੀਦਾ ਹੈ ਕਿ ਯਿਸੂ ਦਾ ਰਾਜ ਸਾਰੇ ਖਾਸ ਖੇਤਰ ਤੇ ਬਣਿਆ ਹੋਵੇ, ਜੋ ਸੰਸਾਰ ਦਾ ਉਹ ਖੇਤਰ ਹੈ ਜਿਸ ਤੇ ਸਾਡਾ ਪ੍ਰਭਾਵ ਹੈ।

- ਸਾਨੂੰ ਆਪਣੇ ਪਰਿਵਾਰਾਂ ਤੇ ਪਰਮੇਸ਼ੁਰ ਦੇ ਰਾਜ ਨੂੰ ਸਥਾਪਿਤ ਕਰਨਾ ਚਾਹੀਦਾ ਹੈ।
- ਸਾਨੂੰ ਆਪਣੇ ਸਮਾਜਾਂ ਤੇ ਪਰਮੇਸ਼ੁਰ ਦੇ ਰਾਜ ਨੂੰ ਸਥਾਪਿਤ ਕਰਨਾ ਚਾਹੀਦਾ ਹੈ।
- ਸਾਨੂੰ ਆਪਣੀਆਂ ਨੌਕਰੀਆਂ ਅਤੇ ਕੰਮ ਦੇ ਸਥਾਨਾਂ ਤੇ ਪਰਮੇਸ਼ੁਰ ਦੇ ਰਾਜ ਨੂੰ ਸਥਾਪਿਤ ਕਰਨਾ ਚਾਹੀਦਾ ਹੈ।
- ਸਾਨੂੰ ਆਪਣੀਆਂ ਸਥਾਨਕ ਅਤੇ ਰਾਸ਼ਟਰੀ ਸਰਕਾਰਾਂ ਤੇ ਪਰਮੇਸ਼ੁਰ ਦੇ ਰਾਜ ਨੂੰ ਸਥਾਪਿਤ ਕਰਨਾ ਚਾਹੀਦਾ ਹੈ।
- ਸਾਨੂੰ ਜ਼ਰੂਰ ਹੀ ਸਾਡੀਆਂ ਕਲੀਸਿਆਵਾਂ ਅਤੇ ਮਸੀਹੀ ਸੰਸਥਾਵਾਂ ਤੇ ਪਰਮੇਸ਼ੁਰ ਦੇ ਰਾਜ ਨੂੰ ਸਥਾਪਿਤ ਕਰਨਾ ਚਾਹੀਦਾ ਹੈ।

ਜਿੱਥੇ ਕਿਤੇ ਰਾਜੇ ਦਾ ਕੋਈ ਵਿਅਕਤੀ ਰਹਿੰਦਾ ਹੈ, ਉੱਥੇ ਰਾਜ ਸਥਾਪਿਤ ਕੀਤਾ ਜਾਣਾ ਚਾਹੀਦਾ ਹੈ। ਇਸ ਪ੍ਰਕਾਰ, ਸਾਡੇ ਘਰ ਅਤੇ ਦਫਤਰ ਪਰਮੇਸ਼ੁਰ ਦੇ ਰਾਜ ਨੂੰ ਦਰਸਾਉਂਦੇ ਹਨ। ਸਾਡੇ ਸਹਿ ਕਰਮੀਆਂ ਦੇ ਨਾਲ ਸਾਡੇ ਸੰਬੰਧ ਰਾਜ ਨੂੰ ਦਰਸਾਉਂਦੇ ਹਨ। ਪਤਰਸ ਨੇ ਲਿਖਿਆ,

ਹੇ ਪਿਆਰਿਓ, ਮੈਂ ਤੁਹਾਡੇ ਅੱਗੇ ਬੇਨਤੀ ਕਰਦਾ ਹਾਂ ਭਈ ਤੁਸੀਂ ਪਰਦੇਸੀ ਅਤੇ ਮੁਸਾਫਰ ਹੋ ਕੇ ਸਰੀਰਕ ਕਾਮਨਾਂ ਤੋਂ ਪਰੇ ਰਹੋ ਜਿਹੜੀਆਂ ਜਾਨ ਨਾਲ ਲੜਦੀਆਂ ਹਨ। ਅਤੇ ਪਰਾਈਆਂ ਕੌਮਾਂ ਵਿੱਚ ਆਪਣੀ ਚਾਲ ਨੇਕ ਰੱਖੋ ਭਈ ਜਿਸ ਗੱਲ ਵਿੱਚ ਓਹ ਤੁਹਾਨੂੰ ਬੁਰਿਆਰ ਜਾਣ ਕੇ ਤੁਹਾਡੇ ਵਿਰੁੱਧ ਬੋਲਦੇ ਹਨ ਓਹ ਤੁਹਾਡੇ ਸੁਭ ਕਰਮਾਂ ਦੇ ਕਾਰਨ ਜਿਹੜੇ ਵੇਖਦੇ ਹਨ ਓਸ ਦਿਨ ਜਦ ਉਨ੍ਹਾਂ ਉੱਤੇ ਦਯਾ ਦਰਿਸ਼ਟੀ ਹੋਵੇ ਪਰਮੇਸ਼ੁਰ ਦੀ ਵਡਿਆਈ ਕਰਨ (1 ਪਤਰਸ 2:11-12)।

ਪਰਮੇਸ਼ੁਰ ਚਾਹੁੰਦਾ ਹੈ ਕਿ ਜਿਹੜੇ ਲੋਕ ਰਾਜ ਦੇ ਨਾਗਰਿਕ ਨਹੀਂ ਹਨ ਉਹ ਸਾਡੇ ਅੰਦਰ ਰਾਜ ਨੂੰ ਵੇਖਣ। ਜੇਕਰ ਅਸੀਂ ਰਾਜ ਦੇ ਸਿਧਾਂਤਾਂ ਦੇ ਦੁਆਰਾ ਜਿਉਂਦੇ ਹਾਂ ਤਾਂ ਹੀ ਉਹ ਸਾਡੇ ਜੀਵਨਾਂ ਦੇ ਵਿੱਚ ਰਾਜ ਨੂੰ ਵੇਖ ਸਕਦੇ ਹਨ। ਕੀ ਲੋਕ ਤੁਹਾਡੇ ਅੰਦਰ ਰਾਜ ਨੂੰ ਵੇਖ ਸਕਦੇ ਹਨ?

(2) ਪਰਮੇਸ਼ੁਰ ਦਾ ਰਾਜ ਕਿਸੇ ਖਾਸ ਲੋਕਾਂ ਦੇ ਸਮੂਹ ਦੇ ਲਈ ਨਹੀਂ ਹੈ ਪਰ ਇਹ ਉਨ੍ਹਾਂ ਦੇ ਲਈ ਹੈ ਜੋ ਉਸਦੇ ਪਿੱਛੇ ਚੱਲਦੇ ਹਨ।

ਜਦੋਂ ਯਿਸੂ ਨੇ ਇੱਕ ਰੋਮੀ (ਪਰਾਈ ਕੌਮ) ਸਿਪਾਹੀ ਦੇ ਨੌਕਰ ਨੂੰ ਚੰਗਿਆਂ ਕੀਤਾ, ਉਸਨੇ ਕਿਹਾ,

ਅਰ ਮੈਂ ਤੁਹਾਨੂੰ ਆਖਦਾ ਹਾਂ ਜੋ ਬਥੇਰੇ ਚੜ੍ਹਦਿਓਂ ਅਤੇ ਲਹਿੰਦਿਓਂ ਆਉਣਗੇ ਅਤੇ ਸੁਰਗ ਦੇ ਰਾਜ ਵਿੱਚ ਅਬਰਾਹਾਮ ਅਤੇ ਇਸਹਾਕ ਅਤੇ ਯਾਕੂਬ ਨਾਲ ਬੈਠਣਗੇ (ਮੱਤੀ 8:11, ਕੁਝ ਗੱਲਾਂ ਤੇ ਜ਼ੋਰ ਦਿੱਤਾ ਗਿਆ ਹੈ)।

ਰਾਜ ਸਭਨਾਂ ਲੋਕਾਂ ਦੇ ਲਈ ਸੀ, ਚਾਹੇ ਉਹ ਕਿਸੇ ਵੀ ਜਾਤੀ, ਭਾਸ਼ਾ ਜਾਂ ਨਸਲੀ ਪਿਛੋਕੜ ਦੇ ਹੋਣ। ਕਿਉਂਕਿ ਯਿਸੂ ਨੇ ਸਭ ਤਰ੍ਹਾਂ ਦੇ ਪਿਛੋਕੜਾਂ ਵਾਲੇ ਲੋਕਾਂ ਨੂੰ ਚੁਣਿਆ, ਇਸ ਲਈ ਸਾਨੂੰ ਯਿਸੂ ਦੇ ਪੈਰੋਕਾਰਾਂ ਨੂੰ ਹਰੇਕ ਤਰ੍ਹਾਂ ਦੇ ਪਿਛੋਕੜਾਂ ਤੋਂ ਸਵੀਕਾਰ ਕਰਨਾ ਚਾਹੀਦਾ ਹੈ। ਜਾਤੀਵਾਦ ਅਤੇ ਧੜੇਬੰਦੀ ਪਰਮੇਸ਼ੁਰ ਦੇ ਰਾਜ ਦਾ ਹਿੱਸਾ ਨਹੀਂ ਹਨ।

(3) ਪਰਮੇਸ਼ੁਰ ਦਾ ਰਾਜ ਮਹਿੰਗੇ ਮਹਿਲਾਂ ਅਤੇ ਵਿਦੇਸ਼ੀ ਕੱਪੜਿਆਂ ਦੇ ਨਾਲ ਨਹੀਂ ਪਰ ਸਕਰਾਤਮਕ ਸਮਾਜਿਕ ਕੀਮਤਾਂ ਦੇ ਨਾਲ ਚੁੜਿਆ ਹੋਇਆ ਹੈ।

ਜਦੋਂ ਅਸੀਂ ਰਾਜਾਂ ਦੇ ਬਾਰੇ ਸੋਚਦੇ ਹਾਂ, ਤਾਂ ਅਸੀਂ ਅਕਸਰ ਰਾਜੇ ਦੇ ਘਰ-ਮਹਿਲ ਦੇ ਬਾਰੇ ਸੋਚਦੇ ਹਾਂ। ਮਹਿਲ ਰਾਜੇ ਦੇ ਬਾਰੇ ਕੁਝ ਕਹਿੰਦਾ ਹੈ। ਪਰ ਯਿਸੂ ਨੇ ਕਿਹਾ, “ਅਤੇ ਯਿਸੂ ਨੇ ਉਹ ਨੂੰ ਆਖਿਆ ਭਈ ਲੂੰਬੜੀਆਂ ਦੇ ਘੁਰਨੇ ਅਤੇ ਅਕਾਸ਼ ਦੇ ਪੰਛੀਆਂ ਦੇ ਆਹਲਣੇ ਹਨ ਪਰ ਮਨੁੱਖ ਦੇ ਪੁੱਤ੍ਰ ਦੇ ਸਿਰ ਧਰਨ ਨੂੰ ਥਾਂ ਨਹੀਂ (ਮੱਤੀ 8:20)। ਯਿਸੂ ਦੇ ਰਾਜ ਦੀ ਵਿਸ਼ੇਸ਼ਤਾ ਦੌਲਤ ਜਾਂ ਵਿਸਤ੍ਰਿਤ ਇਮਾਰਤਾਂ

ਜਾਂ ਸ਼ਾਨਦਾਰ ਕੱਪੜੇ ਜਾਂ ਵਿਦੇਸ਼ੀ ਗਹਿਣਿਆਂ ਦੇ ਪ੍ਰਦਰਸ਼ਨ ਦੁਆਰਾ ਨਹੀਂ ਹੈ। ਯਿਸੂ ਦਾ ਰਾਜ ਇਹਨਾਂ ਬਾਹਰੀ ਚੀਜ਼ਾਂ ਦੁਆਰਾ ਨਹੀਂ ਬਲਕਿ ਸਕਾਰਾਤਮਕ ਮੁੱਲਾਂ ਦੁਆਰਾ ਦਰਸਾਇਆ ਗਿਆ ਹੈ।

(4) ਪਰਮੇਸ਼ੁਰ ਦਾ ਰਾਜ ਬੁਰਾਈ ਅਤੇ ਹੇਰਾਫੇਰੀ ਦੁਆਰਾ ਨਹੀਂ ਪਰ ਧਾਰਮਿਕਤਾ ਅਤੇ ਸਚਿਆਈ ਦੁਆਰਾ ਦਰਸਾਇਆ ਜਾਂਦਾ ਹੈ।

ਯਿਸੂ ਨੇ ਸਿਖਾਇਆ, “ਮੈਂ ਤੁਹਾਨੂੰ ਆਖਦਾ ਹਾਂ ਭਈ ਜੇ ਤੁਹਾਡਾ ਧਰਮ ਗੁੰਝੀਆਂ ਅਤੇ ਫਰੀਸੀਆਂ ਦੇ ਧਰਮ ਨਾਲੋਂ ਵੱਧ ਨਾ ਹੋਵੇ ਤਾਂ ਤੁਸੀਂ ਸੁਰਗ ਦੇ ਰਾਜ ਵਿੱਚ ਕਿਸੇ ਬਿਧ ਨਾ ਵੜੋਗੇ” (ਮੱਤੀ 5:20)। ਇੱਥੇ ਧਾਰਮਿਕਤਾ ਕੋਈ ਧਰਮ ਸਿੱਖਿਆ ਦੀ ਧਾਰਨਾ ਨਹੀਂ ਹੈ ਪਰ ਇਹ ਅਭਿਆਸਿਕ ਭਲਿਆਈ ਹੈ। ਫਰੀਸੀਆਂ ਦੇ ਕੋਲ ਬਾਹਰੀ ਧਾਰਮਿਕਤਾ ਸੀ ਜਿਸਦੀ ਬਣਤਰ ਲੋਕਾਂ ਨੂੰ ਪ੍ਰਭਾਵਿਤ ਕਰਨ ਦੇ ਲਈ ਕੀਤੀ ਗਈ ਸੀ। ਅਸਲ ਧਾਰਮਿਕਤਾ ਨਿਆਂ ਅਤੇ ਭਲਿਆਈ ਤੋਂ ਬਹੁਤ ਅੱਗੇ ਜਾਣੀ ਚਾਹੀਦੀ ਹੈ। ਯਿਸੂ ਦਾ ਰਾਜ ਉਨ੍ਹਾਂ ਦੁਆਰਾ ਦਰਸਾਇਆ ਜਾਂਦਾ ਹੈ ਜੋ ਸਹੀ ਕੰਮ ਕਰਦੇ ਹਨ। ਪਰਮੇਸ਼ੁਰ ਦਾ ਰਾਜ ਬਹੁਤਾਇਤ ਦੇ ਵਿੱਚ ਪ੍ਰਫੁੱਲਤ ਹੁੰਦਾ ਹੈ। ਪਰਮੇਸ਼ੁਰ ਦਾ ਰਾਜ ਉੱਥੇ ਵੀ ਪ੍ਰਫੁੱਲਤ ਹੁੰਦਾ ਹੈ ਜਿੱਥੇ ਬਹੁਤਾਇਤ ਨਹੀਂ ਹੁੰਦੀ। ਇਸ ਸੱਚ ਹੈ ਕਿਉਂਕਿ ਪਰਮੇਸ਼ੁਰ ਦਾ ਰਾਜ ਸਰੀਰਤ, ਭੌਤਿਕ ਰਾਜ ਨਹੀਂ ਹੈ ਪਰ ਇਹ ਕਦਰਾਂ ਕੀਮਤਾਂ ਅਤੇ ਗੁਣਾਂ ਤੇ ਆਧਾਰਿਤ ਹੈ।

(5) ਪਰਮੇਸ਼ੁਰ ਦਾ ਰਾਜ ਘਮੰਡ ਅਤੇ ਰਸਮਾਂ ਦੁਆਰਾ ਨਹੀਂ ਪਰ ਹਲੀਮੀ ਅਤੇ ਸੇਵਾ ਦੁਆਰਾ ਦਰਸਾਇਆ ਜਾਂਦਾ ਹੈ।

ਯਿਸੂ ਨੇ ਕਿਹਾ, “ਧੰਨ ਉਹ ਜਿਹੜੇ ਦਿਲ ਦੇ ਗ਼ਰੀਬ ਹਨ, ਕਿਉਂਕਿ ਸਵਰਗ ਦਾ ਰਾਜ ਉਨ੍ਹਾਂ ਦਾ ਹੈ” (ਮੱਤੀ 5:3)। “ਦਿਲ ਦੇ ਗ਼ਰੀਬ” ਵਾਕ ਹਲੀਮੀ ਨੂੰ ਦਰਸਾਉਂਦਾ ਹੈ। ਆਮ ਤੌਰ ਤੇ ਹਲੀਮੀ ਨੂੰ ਧਰਤੀ ਦੇ ਰਾਜਨੀਤਿਕ ਆਗੂਆਂ ਦੇ ਨਾਲ ਜੋੜ ਕੇ ਨਹੀਂ ਵੇਖਿਆ ਜਾਂਦਾ ਹੈ। ਰਾਜਨੀਤਿਕ ਲੋਕਾਂ ਨੂੰ ਦੂਸਰਿਆਂ ਨੂੰ ਦੱਸਣਾ ਪੈਂਦਾ ਹੈ ਕਿ ਉਹ ਆਪਣੇ ਵਿਰੋਧੀਆਂ ਨਾਲੋਂ ਬਿਹਤਰ ਕਿਵੇਂ ਹਨ। ਪਰ ਯਿਸੂ ਦਾ ਰਾਜ ਹਲੀਮੀ ਅਤੇ ਸੁਆਰਥ ਰਹਿਤ ਬਣਨ ਅਤੇ ਦੂਸਰਿਆਂ ਨੂੰ ਉੱਚਾ ਕਰਨ ਦੇ ਬਾਰੇ ਹੈ।

ਸ਼ਾਹੀ ਵਿਅਕਤੀਆਂ ਦੇ ਨਾਲ ਅਕਸਰ ਲਾਡ ਅਤੇ ਪ੍ਰਸੰਸਾ ਕੀਤੀ ਜਾਂਦੀ ਹੈ, ਉਹ ਘਮੰਡ ਮਹਿਸੂਸ ਕਰਦੇ ਹਨ ਅਤੇ ਸੋਚਦੇ ਹਨ ਕਿ ਉਹ ਦੂਜਿਆਂ ਨਾਲੋਂ ਜ਼ਿਆਦਾ ਮਹੱਤਵਪੂਰਨ ਹਨ। ਉਹ ਆਪਣੇ ਰਵੱਈਏ ਦੇ ਵਿੱਚ ਘਮੰਡੀ ਬਣ ਸਕਦੇ ਹਨ। ਪਰ ਯਿਸੂ ਨੇ ਕਿਹਾ, “ਮਨੁੱਖ ਦਾ ਪੁੱਤ੍ਰ ਆਪਣੀ ਟਹਿਲ ਕਰਾਉਣ ਨਹੀਂ ਸਗੋਂ ਟਹਿਲ ਕਰਨ ਅਤੇ ਬਹੁਤਿਆਂ ਦੇ ਥਾਂ ਨਿਸਤਾਰੇ ਦਾ ਮੁੱਲ ਭਰਨ ਨੂੰ ਆਪਣੀ ਜਾਨ ਦੇਣ ਆਇਆ” (ਮੱਤੀ 20:28, ਕੁਝ ਗੱਲਾਂ ਤੇ ਜ਼ੋਰ ਦਿੱਤਾ ਗਿਆ ਹੈ)। ਰਾਜਾ ਹਰੇਕ ਸਥਾਨ ਤੇ ਇੰਨਾਂ ਲੋਕਾਂ ਨੂੰ ਲੈ ਕੇ ਗਿਆ ਅਤੇ ਜੋ ਉਹ ਜਾਣਦਾ ਸੀ ਉਸਦੇ ਬਾਰੇ ਉਨ੍ਹਾਂ ਨੂੰ ਸਿਖਾਇਆ। ਰਾਜਾ ਆਪਣੇ ਚੇਲਿਆਂ ਦੇ ਪੈਰ ਧੋਣ ਦੇ ਲਈ ਵੀ ਰਾਜੀ ਸੀ। ਅਸੀਂ ਮਹਿੰਗੀਆਂ ਅਤੇ ਸ਼ਾਨਦਾਰ ਵਸਤਾਂ ਦੇ ਨਾਲ ਨਹੀਂ ਸਗੋਂ ਆਪਣੀ ਸਾਧਾਰਣ ਹੋਣ ਅਤੇ ਹਲੀਮੀ ਦੇ ਦੁਆਰਾ ਰਾਜ ਦੇ ਸੁਭਾਅ ਨੂੰ ਦਰਸਾਉਂਦੇ ਹਾਂ।

(6) ਪਰਮੇਸ਼ੁਰ ਦਾ ਰਾਜ ਸਰੀਰਕ ਜਨਮਾਂ ਦੇ ਦੁਆਰਾ ਨਹੀਂ ਪਰ ਯਿਸੂ ਦੇ ਪੈਰੋਕਾਰਾਂ ਦੀਆਂ ਗਤੀਵਿਧੀਆਂ ਦੇ ਵਿਕਸਿਤ ਹੁੰਦਾ ਹੈ।

ਯਿਸੂ ਨੇ ਕਿਹਾ, “ਮੈਂ ਸੁਰਗ ਦੇ ਰਾਜ ਦੀਆਂ ਕੁੰਜੀਆਂ ਤੈਨੂੰ ਦਿਆਂਗਾ ਅਤੇ ਜੇ ਕੁਝ ਤੂੰ ਧਰਤੀ ਉੱਤੇ ਬੰਨ੍ਹੇਗਾ ਸੁਰਗ ਵਿੱਚ ਬੰਨ੍ਹਿਆ ਜਾਵੇਗਾ ਅਤੇ ਜੇ ਕੁਝ ਤੂੰ ਧਰਤੀ ਉੱਤੇ ਖੋਲ੍ਹੇਗਾ ਸੁਰਗ ਵਿੱਚ ਖੋਲ੍ਹਿਆ ਜਾਵੇਗਾ (ਮੱਤੀ 16:19, ਕੁਝ ਗੱਲਾਂ ਤੇ ਜ਼ੋਰ ਦਿੱਤਾ ਗਿਆ ਹੈ)। ਜਦੋਂ ਪਰਮੇਸ਼ੁਰ ਦਾ ਬਣਾਇਆ ਹੋਇਆ ਰਾਜ ਪਾਪ ਅਤੇ ਅੰਧਕਾਰ ਅਤੇ ਵਿਗਾੜ ਦੇ ਵਿੱਚ ਡਿੱਗ ਪਿਆ, ਤਾਂ ਪਰਮੇਸ਼ੁਰ ਨੂੰ ਧਰਤੀ ਦੀ ਮੁੜ ਬਹਾਲੀ ਕਰਨੀ ਪਈ। ਪਰਮੇਸ਼ੁਰ ਨੇ ਮਨੁੱਖਤਾ ਨੂੰ ਜਿੰਮੇਵਾਰੀ ਸੌਂਪੀ ਕਿ ਉਹ ਲੋਕਾਂ ਨੂੰ ਉਸਦੇ ਰਾਜ ਵਿੱਚ ਲਿਆਉਣ ਅਤੇ ਉਹ ਸਮਾਜ ਦੇ ਹਰੇਕ ਖੇਤਰ ਦੇ ਵਿੱਚ ਉਸਦੇ ਰਾਜ ਦੀ ਉਸਾਰੀ ਕਰਨ। ਪਰਮੇਸ਼ੁਰ ਆਪਣੇ ਰਾਜ ਦੀ ਉਸਾਰੀ ਕਰਨ ਦੇ ਲਈ ਸਵਰਗਦੂਤਾਂ ਨੂੰ ਨਹੀਂ ਭੇਜੇਗਾ। ਉਹ ਇਸ ਕੰਮ ਨੂੰ ਕਰਨ ਦੇ ਲਈ ਮੇਰਾ ਅਤੇ ਤੁਹਾਡਾ ਇਸਤੇਮਾਲ ਕਰਦਾ ਹੈ। ਰਾਜ ਦੇ ਲੋਕਾਂ ਦੀ ਜਿੰਮੇਵਾਰੀ ਹੈ ਕਿ ਉਹ ਹੇਠਾਂ ਦੱਸੇ ਕੰਮ ਕਰਨ:

- ਦੂਸਰੇ ਲੋਕਾਂ ਨੂੰ ਰਾਜ ਦੇ ਵਿੱਚ ਲਿਆਉਣ।
- ਜਿੱਥੇ ਕਿਤੇ ਉਹ ਹਨ ਉੱਥੇ ਰਾਜ ਦੀ ਉਸਾਰੀ ਕਰਨ।
- ਸਮਾਜ ਦੇ ਸਾਰੇ ਹਿੱਸਿਆਂ ਦੇ ਵਿੱਚ ਰਾਜ ਦੇ ਸਿਧਾਂਤਾਂ ਨੂੰ ਲਾਗੂ ਕਰਨ।

ਇਹ ਸਾਡੀ ਜਿੰਮੇਵਾਰੀ ਅਤੇ ਸਾਡਾ ਸੁਭਾਗ ਹੈ। ਆਉ ਅਸੀਂ ਲੋਕਾਂ ਦੇ ਵਿੱਚ ਪਰਮੇਸ਼ੁਰ ਦੇ ਰਾਜ ਨੂੰ ਲਿਆਉਣ ਦੇ ਵਿੱਚ ਕਿਰਿਆਸ਼ੀਲ ਹੋਈਏ।

ਰਸੂਲਾਂ ਦੇ ਕਰਤੱਬ ਦੇ ਵਿੱਚ ਦਿੱਤੇ ਰਾਜ ਦੇ ਸੁਭਸਮਾਚਾਰ ਦਾ ਅਭਿਆਸ ਕਰਨਾ

ਹੁਣ ਅਸੀਂ ਵੇਖਾਂਗੇ ਕਿ ਅਰੰਭਿਕ ਕਲੀਸਿਆ ਨੇ ਸਵਰਗ ਦੀ ਤਰ੍ਹਾਂ ਧਰਤੀ ਤੇ ਰਾਜ ਨੂੰ ਸਥਾਪਿਤ ਕਰਨ ਦੀ ਯਿਸੂ ਦੀ ਪ੍ਰਾਥਨਾ ਨੂੰ ਪੂਰਾ ਕਰਨ ਦਾ ਕਿਵੇਂ ਯਤਨ ਕੀਤਾ। ਇੰਨਾਂ ਉਦਾਹਰਨਾਂ ਦੇ ਵੱਲ ਧਿਆਨ ਦਿਓ:

ਜਰੂਰਤਮੰਦਾਂ ਦੀ ਸੇਵਾ ਕਰਨਾ

ਪਰਮੇਸ਼ੁਰ ਸਦਾ ਸਮਾਜ ਦੇ ਜਰੂਰਤਮੰਦਾਂ ਦੀ ਦੇਖਭਾਲ ਕਰਦਾ ਹੈ, ਜਿੰਨ੍ਹਾਂ ਦੇ ਵਿੱਚ ਵਿਧਵਾਵਾਂ, ਅਨਾਥ ਅਤੇ ਗ਼ਰੀਬ ਲੋਕ ਸ਼ਾਮਲ ਹਨ। ਇਹ ਵੇਖਣਾ ਹੈਰਾਨੀ ਦੀ ਗੱਲ ਨਹੀਂ ਹੈ ਕਿ ਯਿਸੂ ਦੇ ਪੈਰੋਕਾਰ ਧਰਤੀ ਤੇ ਪਰਮੇਸ਼ੁਰ ਦੇ ਰਾਜ ਦੀ ਉਸਾਰੀ ਕਰਨ ਦੇ ਲਈ ਅਭਿਆਸਿਕ ਕੰਮਾਂ ਦੇ ਵਿੱਚ ਸ਼ਾਮਲ ਹੁੰਦੇ ਹਨ।

ਰਸੂਲਾਂ ਦੇ ਕਰਤੱਬ 6 ਦੇ ਵਿੱਚ ਅਸੀਂ ਅਰੰਭਿਕ ਵਿਸ਼ਵਾਸੀਆਂ ਨੂੰ ਵਿਧਵਾਵਾਂ ਦੀ ਦੇਖਭਾਲ ਕਰਦੇ ਹੋਏ ਵੇਖਦੇ ਹਾਂ। ਇੱਕ ਤਬਿਥਾ ਨਾਮ ਦੀ ਤੀਵੀਂ ਸੁਭ ਕਰਮਾਂ ਅਤੇ ਪੁੰਨ ਦਾਨ ਕਰਨ ਵਿੱਚ ਰੁੱਝੀ ਰਹਿੰਦੀ ਸੀ (ਰਸੂਲਾਂ ਦੇ ਕਰਤੱਬ 9:36)। ਪੌਲੁਸ ਅਤੇ ਬਰਨਾਬਾਸ ਨੇ ਯਰੂਸ਼ਲਮ ਵਿੱਚ ਅਕਾਲ ਦੀ ਮਾਰ ਝੱਲ ਰਹੇ ਮਸੀਹੀਆਂ ਦੇ ਲਈ ਰਾਹਤ ਦੀਆਂ ਵਸਤਾਂ ਅਤੇ ਪੈਸੇ ਇਕੱਠੇ ਕਰਕੇ ਉਨ੍ਹਾਂ ਨੂੰ ਦਿੱਤੇ

(ਰਸੂਲਾਂ ਦੇ ਕਰਤੱਬ 11:29)। ਰਸੂਲਾਂ ਦੇ ਕਰਤੱਬ ਦੇ ਅੱਗਲੇ ਹਿੱਸੇ ਵਿੱਚ, ਪੌਲੁਸ ਨੇ ਮਕਦੂਨਿਯਾ ਅਤੇ ਅਕਾਯਾ ਦੀਆਂ ਕਲੀਸਿਆਵਾਂ ਦੇ ਵਿੱਚੋਂ ਯਰੂਸ਼ਲਮ ਦੇ ਲੋੜਵੰਦਾਂ ਦੇ ਲਈ ਦਾਨ ਇਕੱਠਾ ਕੀਤਾ (ਰਸੂਲਾਂ ਦੇ ਕਰਤੱਬ 24:17)।

ਸਾਡੀਆਂ ਲੋੜਾਂ ਦੇ ਪ੍ਰਤੀ ਪਰਮੇਸੁਰ ਦੇ ਰਾਜ ਦੇ ਸਿਧਾਂਤ 2 ਕੁਰਿੰਥੀਆਂ 8:13-15 ਦੇ ਵਿੱਚ ਪੌਲੁਸ ਦੇ ਬਿਆਨ ਦੇ ਸਾਰ ਵਿੱਚ ਪਾਏ ਜਾਂਦੇ ਹਨ:

ਕਿਉਂ ਜੋ ਮੈਂ ਇਹ ਇਸ ਲਈ ਨਹੀਂ ਆਖਦਾ ਭਈ ਹੋਰਨਾਂ ਨੂੰ ਸੌਖ ਅਤੇ ਤੁਹਾਨੂੰ ਔਖ ਹੋਵੇ। ਸਗੋਂ ਬਰਾਬਰੀ ਹੋਵੇ ਭਈ ਐਤਕੀਂ ਤੁਹਾਡਾ ਵਾਧਾ ਉਹਨਾਂ ਦੇ ਘਾਟੇ ਨੂੰ ਪੂਰਾ ਕਰੇ ਤਾਂ ਜੋ ਉਹਨਾਂ ਦਾ ਵਾਧਾ ਭੀ ਤੁਹਾਡੇ ਘਾਟੇ ਨੂੰ ਪੂਰਾ ਕਰੇ ਤਾਂ ਜੋ ਬਰਾਬਰੀ ਹੋਵੇ। ਜਿਵੇਂ ਲਿਖਿਆ ਹੋਇਆ ਹੈ, “ਜਿਸਨੇ ਵੱਧ ਲਿਆ ਸੀ ਉਹ ਵੱਧ ਨਾ ਨਿੱਕਲਿਆ ਅਤੇ ਜਿਸਨੇ ਘੱਟ ਲਿਆ ਸੀ ਉਹ ਘੱਟ ਨਾ ਨਿੱਕਲਿਆ।”

ਅਸੀਂ ਲੋੜਵੰਦਾਂ ਲੋਕਾਂ ਦੀ ਅਜਿਹੇ ਬਹੁਤ ਸਾਰੇ ਤਰੀਕਿਆਂ ਦੇ ਨਾਲ ਸਹਾਇਤਾ ਕਰ ਸਕਦੇ ਹਾਂ ਜਿਸਦੇ ਲਈ ਕਿਸੇ ਅਲੌਕਿਕ ਸ਼ਕਤੀ ਦੀ ਜ਼ਰੂਰਤ ਨਹੀਂ ਹੈ। ਸਾਨੂੰ ਇਹ ਉਡੀਕ ਨਹੀਂ ਕਰਨੀ ਚਾਹੀਦੀ ਕਿ ਪਰਮੇਸੁਰ ਸਾਨੂੰ ਕੋਈ ਅਲੌਕਿਕ ਸ਼ਕਤੀ ਦੇਵੇ ਅਤੇ ਫਿਰ ਹੀ ਅਸੀਂ ਸਮਾਜ ਦੇ ਬਿਮਾਰ ਹਾਲਾਤਾਂ ਦੇ ਬਾਰੇ ਕੁਝ ਕਰ ਸਕਦੇ ਹਾਂ।

ਨਿਆਂ ਦੇ ਨਾਲ ਖੜੇ ਹੋਣਾ

ਪਰਮੇਸੁਰ ਦੇ ਰਾਜ ਦਾ ਇੱਕ ਮਹੱਤਵਪੂਰਨ ਹਿੱਸਾ ਨਿਆਂ ਹੈ। ਅਰੰਭਿਕ ਕਲੀਸਿਆ ਨੇ ਸਮਾਜ ਦੇ ਵਿੱਚ ਨਿਆਂ ਦੇ ਮੁੱਦੇ ਨੂੰ ਕਿਵੇਂ ਸੰਬੋਧਿਤ ਕੀਤਾ? ਜਦੋਂ ਪਤਰਸ ਅਤੇ ਯੂਹੰਨਾ ਨੂੰ ਕਿਹਾ ਗਿਆ ਕਿ ਉਹ ਯਿਸੂ ਦੇ ਨਾਮ ਦਾ ਪ੍ਰਚਾਰ ਨਹੀਂ ਕਰ ਸਕਦੇ, ਤਾਂ ਉਨ੍ਹਾਂ ਨੇ ਬਹੁਤ ਨਰਮੀ ਦੇ ਨਾਲ ਯਹੂਦੀ ਆਗੂਆਂ ਨੂੰ ਜਾਣਕਾਰੀ ਦਿੱਤੀ ਕਿ ਉਹ ਇਸਦੀ ਅਣ-ਆਗਿਆਕਾਰੀ ਕਰਨਗੇ ਕਿਉਂਕਿ ਉਨ੍ਹਾਂ ਨੂੰ ਸੁਭਸਮਾਚਾਰ ਦਾ ਪ੍ਰਚਾਰ ਕਰਨ ਦੀ ਹਦਾਇਤ ਦਿੱਤੀ ਗਈ ਹੈ। ਉਨ੍ਹਾਂ ਨੇ ਇੰਨ੍ਹਾਂ ਆਗੂਆਂ ਨੂੰ ਕਿਹਾ, “ਮਨੁੱਖਾਂ ਦੇ ਹੁਕਮ ਨਾਲੋਂ ਪਰਮੇਸੁਰ ਦਾ ਹੁਕਮ ਮੰਨਣਾ ਜ਼ਰੂਰੀ ਹੈ” (ਰਸੂਲਾਂ ਦੇ ਕਰਤੱਬ 5:29)।

ਜਦੋਂ ਪੌਲੁਸ ਨੂੰ ਫ਼ਿਲਿੱਪੇ ਗ਼ੈਰ-ਕਾਨੂੰਨੀ ਤਰੀਕੇ ਦੇ ਨਾਲ ਫੜ ਕੇ ਕੁੱਟਿਆ ਮਾਰਿਆ ਗਿਆ, ਤਾਂ ਉਸਨੇ ਉੱਨੀ ਦੇਰ ਤੱਕ ਜੇਲ ਨੂੰ ਛੱਡਣ ਤੋਂ ਇਨਕਾਰ ਕੀਤਾ ਜਦੋਂ ਤੱਕ ਉਸ ਅਧਿਕਾਰੀ ਨੇ ਆ ਕੇ ਉਸਨੂੰ ਜਾਣ ਲਈ ਨਹੀਂ ਕਿਹਾ ਜਿਸਨੇ ਉਸਨੂੰ ਉੱਥੇ ਰੱਖਿਆ ਸੀ। ਇਹ ਸੁਭਸਮਾਚਾਰ ਪ੍ਰਚਾਰ ਦੀ ਕਿਰਿਆ ਨਹੀਂ ਸੀ। ਉਹ ਇੰਨ੍ਹਾਂ ਲੋਕਾਂ ਨੂੰ ਮਸੀਹ ਦੇ ਲਈ ਜਿੱਤਣ ਦਾ ਯਤਨ ਨਹੀਂ ਕਰ ਰਿਹਾ ਸੀ। ਇਹ ਨਿਆਂ ਦਾ ਕੰਮ ਸੀ। ਪੌਲੁਸ ਚਾਹੁੰਦਾ ਸੀ ਕਿ ਇਹ ਆਗੂ ਸਮਝਣ ਕਿ ਉਨ੍ਹਾਂ ਨੂੰ ਸਮਾਜ ਦੇ ਵਿੱਚ ਨਿਆਂ ਦੇ ਸਿਧਾਂਤਾਂ ਦੇ ਦੁਆਰਾ ਜਿਉਣਾ ਚਾਹੀਦਾ ਹੈ।

ਪੋਲੁਸ ਨੇ ਆਪਣੇ ਕੰਮ ਨੂੰ ਸਿਰਫ਼ ਸੁਭਸਮਾਚਾਰ ਪ੍ਰਚਾਰ ਅਤੇ ਕਲੀਸਿਆ ਸਥਾਪਨਾ ਕਰਨ ਦੇ ਤੌਰ ਤੇ ਹੀ ਨਹੀਂ ਵੇਖਿਆ। ਉਹ ਇੱਕ ਬਿਮਾਰ ਸਮਾਜ ਦੇ ਵਿੱਚ ਰਹਿੰਦਾ ਹੈ, ਅਤੇ ਉਸਨੇ ਇਸ ਬਿਮਾਰੀ ਨੂੰ ਚੰਗਾ ਕਰਨ ਦੇ ਲਈ ਹਰੇਕ ਮੌਕੇ ਦਾ ਉਪਯੋਗ ਕੀਤਾ, ਜਿਸ ਵਿੱਚ ਅਨਿਆਂ ਦੀ ਬਿਮਾਰੀ ਵੀ ਸ਼ਾਮਲ ਸੀ।

ਤੰਦਰੁਸਤੀ ਨੂੰ ਮੁੜ ਬਹਾਲ ਕਰਨਾ

ਆਪਣੇ ਸੁਆਮੀ ਦੀ ਤਰ੍ਹਾਂ, ਪੋਲੁਸ ਨੇ ਕੁਝ ਲੋਕਾਂ ਦੇ ਲਈ ਅਲੌਕਿਕ ਸ਼ਕਤੀ ਦੇ ਦੁਆਰਾ ਚੰਗਿਆਈ ਪ੍ਰਦਾਨ ਕੀਤੀ। ਪਰ ਉਸਨੇ ਸਿਰਫ਼ ਇਸੇ ਤਰੀਕੇ ਦਾ ਹੀ ਉਪਯੋਗ ਨਹੀਂ ਕੀਤਾ। ਪੋਲੁਸ ਨੇ ਤਿਮੋਥਿਉਸ ਨੂੰ ਲਿਖਿਆ, “ਅਗਾਹਾਂ ਨੂੰ ਨਿਰਾ ਪਾਣੀ ਨਾ ਪੀਆ ਕਰ ਪਰ ਹਾਜ਼ਮੇ ਲਈ ਅਤੇ ਆਪਣੀਆਂ ਬਹੁਤੀਆਂ ਮਾਂਦਰੀਆਂ ਦੇ ਕਾਰਨ ਥੋੜੀ ਜਿਹੀ ਮੈ ਵਰਤ ਲਿਆ ਕਰ” (1 ਤਿਮੋਥਿਉਸ 5:23)। ਅੰਗੂਰਾਂ ਨੂੰ ਬਣਾਈ ਹੋਈ ਮੈ ਦੇ ਵਿੱਚ ਲੋਹਾ ਹੁੰਦਾ ਹੈ। ਜੇਕਰ ਇਸਨੂੰ ਸਹੀ ਅਤੇ ਘੱਟ ਮਾਤਰਾ ਵਿੱਚ ਲਿਆ ਜਾਵੇ ਤਾਂ ਇਹ ਖੂਨ ਦੇ ਲਈ ਚੰਗੀ ਹੁੰਦੀ ਹੈ। ਪੋਲੁਸ ਨੇ ਤਿਮੋਥਿਉਸ ਨੂੰ ਉਸਦੀ ਬਿਮਾਰੀ ਨੂੰ ਚੰਗਾ ਹੋਣ ਦੇ ਲਈ ਇਸ ਕੁਦਰਤੀ ਤਰੀਕੇ ਦਾ ਇਸਤੇਮਾਲ ਕਰਨ ਦੀ ਸਲਾਹ ਦਿੱਤੀ।

ਆਪਣੇ ਚੇਲਿਆਂ ਨੂੰ ਇੱਕ ਸਿਖਾਉਣ ਦੀ ਯਾਤਰਾ ਤੇ ਘੱਲਣ ਤੋਂ ਬਾਅਦ, ਉਸਨੇ ਉਨ੍ਹਾਂ ਨੂੰ ਕਿਹਾ, “ਤੁਸੀਂ ਆਪ ਉਜਾੜ ਥਾਂ ਅਲੱਗ ਚੱਲੋ ਅਤੇ ਰਤੀ ਕੁ ਸਸਤਾਓ” (ਮਰਕੁਸ 6:31)। ਜਿਸੂ ਨੇ ਇਸ ਗੱਲ ਨੂੰ ਸਮਝਿਆ ਕਿ ਚੰਗੀ ਸੇਹਤ ਦਾ ਅਨੰਦ ਮਾਣਨ ਦੇ ਲਈ ਆਰਾਮ ਕਰਨਾ ਜ਼ਰੂਰੀ ਸੀ।

ਯਾਕੂਬ ਨੇ ਚੰਗਾਈ ਦੇ ਬਾਰੇ ਬਹੁਤ ਹੀ ਦਿਲਚਸਪ ਬਿਆਨ ਦਿੱਤਾ।

ਕੀ ਤੁਹਾਡੇ ਵਿੱਚ ਕੋਈ ਮਾਂਦਾ ਹੈ? ਤਾਂ ਕਲੀਸਿਯਾ ਦੇ ਬਜ਼ੁਰਗਾਂ ਨੂੰ ਸੱਦਾ ਘੱਲੋ ਅਤੇ ਉਹ ਪ੍ਰਭੂ ਦਾ ਨਾਮ ਲੈ ਕੇ ਉਹ ਨੂੰ ਤੇਲ ਝੱਸਣ ਅਤੇ ਉਹ ਦੇ ਲਈ ਪ੍ਰਾਰਥਨਾ ਕਰਨ। ਅਤੇ ਪ੍ਰਾਰਥਨਾ ਜਿਹੜੀ ਨਿਹਚਾ ਨਾਲ ਹੋਵੇ ਉਸ ਬਿਮਾਰ ਨੂੰ ਬਚਾਵੇਗੀ ਅਤੇ ਪ੍ਰਭੂ ਉਹ ਨੂੰ ਉਠਾ ਖੜਾ ਕਰੇਗਾ, ਅਤੇ ਜੇ ਉਹ ਨੇ ਪਾਪ ਕੀਤੇ ਹੋਣ ਤਾਂ ਉਹ ਨੂੰ ਮਾਫ਼ ਕੀਤੇ ਜਾਣਗੇ (ਯਾਕੂਬ 5:14-15)।

ਯੂਨਾਨੀ ਦੇ ਵਿੱਚ ਮਸਹ ਦੇ ਲਈ ਦੋ ਸ਼ਬਦ ਹਨ। ਇੱਕ ਸ਼ਬਦ ਰਸਮੀ ਤੌਰ ਤੇ ਮਸਹ ਕਰਨ ਨੂੰ ਦਰਸਾਉਂਦਾ ਹੈ ਅਤੇ ਦੂਸਰਾ ਤੇਲ ਦੇ ਦਵਾਈ ਵੱਜੋਂ ਅਤੇ ਸੁੰਦਰਤਾ ਦੇ ਲਈ ਕੀਤੇ ਉਪਯੋਗ ਨੂੰ ਦਰਸਾਉਂਦਾ ਹੈ। ਪੁਰਾਤਨ ਸੰਸਾਰ ਦੇ ਵਿੱਚ ਤੇਲ ਕਿਸੇ ਵਿਅਕਤੀ ਦੇ ਲਈ ਮੁੱਢਲੇ ਇਲਾਜ ਵੱਜੋਂ ਵਰਤਿਆ ਜਾਂਦਾ ਸੀ। ਜਦੋਂ ਨੇਕ ਸਾਮਰੀ ਨੇ ਲੁਟੇਰਿਆਂ ਨੂੰ ਜਖ਼ਮੀ ਕੀਤੇ ਵਿਅਕਤੀ ਨੂੰ ਵੇਖਿਆ, ਤਾਂ ਉਸਨੇ ਉਸਦੇ ਜਖ਼ਮਾਂ ਤੇ ਤੇਲ ਪਾਇਆ। ਪਰਮੇਸੁਰ ਕਿਸੇ ਵਿਅਕਤੀ ਨੂੰ ਪ੍ਰਾਥਨਾਵਾਂ ਦੇ ਉੱਤਰ ਵੱਜੋਂ ਚਮਤਕਾਰੀ ਢੰਗ ਨਾਲ ਕਿਸੇ ਵਿਅਕਤੀ ਨੂੰ ਚੰਗਾ ਕਰਨ ਦੀ ਚੋਣ ਕਰ ਸਕਦਾ ਹੈ। ਪਰ ਉਹ ਕਿਸੇ ਵਿਅਕਤੀ ਨੂੰ ਦਵਾਈ ਦੇ ਕੁਦਰਤੀ ਤਰੀਕੇ ਨਾਲ ਚੰਗਾ ਕਰਨ ਦੀ ਚੋਣ ਵੀ ਕਰ ਸਕਦਾ ਹੈ।

ਸਮਾਪਤੀ

ਪਰਮੇਸ਼ੁਰ ਚਾਹੁੰਦਾ ਹੈ ਕਿ ਸਵਰਗ ਦੀ ਤਰ੍ਹਾਂ ਧਰਤੀ ਤੇ ਵੀ ਉਸਦਾ ਰਾਜ ਸਥਾਪਿਤ ਹੋਵੇ। ਰਾਜ ਨੂੰ ਸਿਧਾਂਤਾਂ ਦੁਆਰਾ ਚਲਾਇਆ ਜਾਂਦਾ ਹੈ, ਨਾ ਕਿ ਕਿਸੇ ਭੂਗੋਲਿਕ, ਭਾਸ਼ਾਈ ਜਾਂ ਰਾਜਨੀਤਿਕ ਵਿਸ਼ੇਸ਼ਤਾਵਾਂ ਦੁਆਰਾ। ਜਿਸ ਹੱਦ ਤੱਕ ਕਿ ਅਸੀਂ ਪਰਮੇਸ਼ੁਰ ਦੇ ਰਾਜ ਦੇ ਸਿਧਾਂਤਾਂ ਨੂੰ ਸਿਖਾਉਂਦੇ ਅਤੇ ਲਾਗੂ ਕਰਦੇ ਹਾਂ, ਅਸੀਂ ਜੀਵਨ ਦੇ ਉਨ੍ਹਾਂ ਖੇਤਰਾਂ ਵਿੱਚ ਪਰਮੇਸ਼ੁਰ ਦੇ ਰਾਜ ਨੂੰ ਸਥਾਪਿਤ ਕਰਦੇ ਹਾਂ।